

www.e-rara.ch

Euripidu Tragōdiai

Euripides

Lipsiae, 1841

Universitätsbibliothek Basel

Persistent Link: <https://doi.org/10.3931/e-rara-150622>

Ērakles Mainomenos

www.e-rara.ch

Die Plattform e-rara.ch macht die in Schweizer Bibliotheken vorhandenen Drucke online verfügbar. Das Spektrum reicht von Büchern über Karten bis zu illustrierten Materialien – von den Anfängen des Buchdrucks bis ins 20. Jahrhundert.

e-rara.ch provides online access to rare books available in Swiss libraries. The holdings extend from books and maps to illustrated material – from the beginnings of printing to the 20th century.

e-rara.ch met en ligne des reproductions numériques d'imprimés conservés dans les bibliothèques de Suisse. L'éventail va des livres aux documents iconographiques en passant par les cartes – des débuts de l'imprimerie jusqu'au 20e siècle.

e-rara.ch mette a disposizione in rete le edizioni antiche conservate nelle biblioteche svizzere. La collezione comprende libri, carte geografiche e materiale illustrato che risalgono agli inizi della tipografia fino ad arrivare al XX secolo.

Nutzungsbedingungen Dieses Digitalisat kann kostenfrei heruntergeladen werden. Die Lizenzierungsart und die Nutzungsbedingungen sind individuell zu jedem Dokument in den Titelinformationen angegeben. Für weitere Informationen siehe auch [Link]

Terms of Use This digital copy can be downloaded free of charge. The type of licensing and the terms of use are indicated in the title information for each document individually. For further information please refer to the terms of use on [Link]

Conditions d'utilisation Ce document numérique peut être téléchargé gratuitement. Son statut juridique et ses conditions d'utilisation sont précisés dans sa notice détaillée. Pour de plus amples informations, voir [Link]

Condizioni di utilizzo Questo documento può essere scaricato gratuitamente. Il tipo di licenza e le condizioni di utilizzo sono indicate nella notizia bibliografica del singolo documento. Per ulteriori informazioni vedi anche [Link]

ΗΡΑΚΛΗΣ

ΜΑΙΝΟΜΕΝΟΣ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

ΑΜΦΙΤΡΥΩΝ.

ΜΕΓΑΡΑ.

ΛΥΚΟΣ.

ΙΡΙΣ.

ΛΥΤΤΑ.

ΑΓΓΕΛΟΣ.

ΗΡΑΚΛΗΣ.

ΘΗΣΕΥΣ.

ΧΟΡΟΣ ΘΗΒΑΙΩΝ ΓΕΡΟΝΤΩΝ.

Προλογίζει δὲ ὁ Ἀμφιτρώων.

Υ Π Ο Θ Ε Σ Ι Σ.

Ἡρακλῆς γήμας Μεγάρων τὴν Κρέοντος παῖδας ἐξ αὐτῆς ἐγέννησε· καταλιπὼν δὲ τούτους ἐν ταῖς Θήβαις αὐτὸς εἰς Ἄργος ἦλθεν, Εὐρυσθεῖ τοὺς ἄθλους ἐκπονήσων. πάντων δὲ περιγερόμενος ἐπὶ πᾶσιν εἰς Αἶδον κατῆλθε. καὶ πολὺν ἐκεῖ διατρίψας χρόνον δόξαν ἀπέλιπε παρὰ τοῖς ζῶσιν ὥς εἴη τεθνηκώς· στασιάσαντες δὲ οἱ Θηβαῖοι πρὸς τὸν δυνάστην Κρέοντα, Λύκον ἐκ τῆς Εὐβοίας κατήγαγον * * *

ΕΥΡΙΠΙΔΟΥ
ΗΡΑΚΛΗΣ ΜΑΙΝΟΜΕΝΟΣ.

- 5 ΔΜ. *Τ*ίς τὸν Διὸς σύλλεκτρον οὐκ οἶδεν βροτῶν,
 Ἄργεῖον Ἀμφιτρυῶν, ὃν Ἀλκαῖός ποτε
 ἔτιχθ' ὁ Περσέως, πατέρα τόνδ' Ἡρακλῆους;
 ὃς τάςδε Θήβας ἔσχεν, ἐνθ' ὁ γηγενῆς
 10 σπαριῶν στάχυν ἐβλασταν, ὦν γένους Ἄρης
 ἔσωσ' ἀριθμὸν ὀλίγον, οἱ Κάδμου πόλιν
 τεκνοῦσι παίδων παισίν. ἔνθεν ἐξέφν
 Κρέων, Μενοικίῳ παῖς, ἄναξ τῆςδε χθονός.
 Κρέων δὲ Μεγάρης τῆςδε γίγνεται πατήρ,
 15 ἣν πάντες ὑμεναίοισι Καδμεῖοί ποτε
 λωτῷ σννηλάλαξαν, ἥνικ' εἰς ἐμὸν
 δόμον ὁ κλεινὸς Ἡρακλῆς νιν ἤγετο.
 λιπὼν δὲ Θήβας, οὗ κατοικήσθην ἐγώ,
 Μεγάραν τε τήνδε πενθερούς τε παῖς ἐμός,
 20 Ἄργεῖα τείχη καὶ Κνυλωπεῖαν πόλιν
 ᾠρέξατ' οἰκεῖν, ἣν ἐγὼ φεύγω, κτανὼν
 Ἥλεκτρυῶνα· συμφορὰς δὲ τὰς ἐμὰς
 ἐξευμαρίζων καὶ πάτραν οἰκεῖν θέλων,
 καθ' ὁδὸν δίδωσι μισθὸν Εὐρυσθεῖ μέγαν
 25 ἐξημερῶσαι γαῖαν, εἴθ' Ἡρὰς ὑπο

κέντροις δαμασθεῖς, εἴτε τοῦ χρεῶν μετὰ.
 καὶ τοὺς μὲν ἄλλους ἐξεμύχθησεν πόνοους,
 τὸ λοιπὸν δὲ Ταινάρου διὰ στόμα
 βέβηκ' ἐς Αἰδου, τὸν τρισώματον κύνα
 ἐς φῶς ἀνάξων, ἔνθεν οὐχ ἦκει πάλιν. 25
 γέρον δὲ δὴ τίς ἐστι Καδμείων λόγος
 ὡς ἦν πάρος Δίρκης τις εὐνήτωρ Λύκος,
 τὴν ἐπτάπυργον τήνδε δεσπίζων πόλιν,
 τῷ λευκοπώλῳ πρὶν τυραννῆσαι χθονὸς
 Ἀμφίον' ἤδὲ Ζῆθον, ἐκγόνοι Διός. 30
 οὐ ταῦτόν ὄνομα παῖς πατρὸς κεκλημένος,
 Καδμείος οὐκ ὢν, ἀλλ' ἀπ' Εὐβοίας μολών,
 κτείνει Κρέοντα, καὶ κτανὼν ἄρχει χθονός,
 στάσει νοσοῦσαν τήνδ' ἐπεισπεσὼν πόλιν.
 ἡμῖν δὲ κῆδος ἐς Κρέοντ' ἀνηγμένον 35
 κακὸν μέγιστον, ὡς ἔοικε, γίγνεται.
 τοῦμοῦ γὰρ ὄντιος παιδὸς ἐν μυχοῖς χθονός,
 ὁ κλεινὸς οὗτος τῆςδε γῆς ἄρχων Λύκος
 τοὺς Ἡρακλείους παῖδας ἐξελεῖν θέλει
 κτανὼν δάμαστ' αὖ, ὡς φόνῳ σβέσῃ φόνον, 40
 καὶ, εἴ τι δὴ χρεὶ καὶ ἐν ἀνδράσιν λέγειν,
 γέροντ' ἀχρεῖον, μή ποθ' οἶδ' ἠνδρωμένοι
 μητρῶσιν ἐκπράξωσιν αἵματος δίκην.
 ἐγὼ δέ, λείπει γὰρ με τοῖσδ' ἐν δώμασι
 τροφὸν τέκνων οἰκουρόν, ἥνικα χθονὸς 45
 μέλαιναν ὄρφνην εἰσέβαινε παῖς ἐμός,
 σὺν μητρὶ, τέκνα μὴ θάνωσ' Ἡρακλείους,
 βωμὸν καθίζω τόνδε σωτήρος Διός,
 ὃν καλλινίκου δορὸς ἄγαλμ' ἰδρύσατο
 Μινῆας κρατήσας οὐμὸς εὐγενὴς τόκος. 50

- πάντων δὲ χρεῖοι τάςδ' ἔδρας φυλάσσομεν,
 σίτων, ποτῶν, ἐσθῆτος, ἀστρώτῳ πέδῳ
 πλευρὰς τιθέντες· ἐκ γὰρ ἐσφραγισμένοι
 δόμων καθήμεθ' ἀπορία σωτηρίας.
 55 φίλων δὲ τοὺς μὲν οὐ σαφεῖς ὁρῶ φίλους,
 οἱ δ' ὄντες ὁρθῶς ἀδύνατοι προσωφελεῖν.
 τοιοῦτον ἀνθρώποισιν ἡ δυσπραξία,
 ἧς μήποθ', ὅστις καὶ μέσως εὖνους ἐμοί,
 τύχοι, φίλων ἔλεγχον ἀψευδέστατον.
 60 ΜΕ. ὦ πρέσβυ, Ταφίων ὅς ποτ' ἐξεῖλες πόλιν,
 στρατηλατήσας κλεινὰ Καδμείων δορός,
 ὡς οὐδὲν ἀνθρώποισι τῶν θεῶν σαφές.
 ἐγὼ γὰρ οὐτ' ἐς πατέρ' ἀπηλάθην τύχης,
 ὅς οὐνεκ' ὄλβου μέγας ἐκομπάσθη ποτέ,
 65 ἔχων τυραννίδ', ἧς μακροαὶ λόγχοι πέρι
 πηδῶσ' ἔρωτι σῶματ' εἰς εὐδαίμονα,
 ἔχων δὲ τέκνα· καὶ μ' ἔδωκε παιδὶ σῶι,
 ἐπίσημον εὐνήν Ἡρακλεῖ συνοικίσας.
 καὶ νῦν ἐκεῖνα μὲν θανόντ' ἀνέπτατο·
 70 ἐγὼ δὲ καὶ σὺ μέλλομεν θνήσκειν, γέρον,
 οἱ θ' Ἡράκλειοι παῖδες, οὓς ὑπὸ πτεροῖς
 σώζω νεοσσούς ὄρους ὡς ὑφειμένη.
 οἱ δ' εἰς ἔλεγχον ἄλλος ἄλλοθεν πίτνων,
 ὦ μήτερ, ἀνδρῶ, ποῦ πατήρ ἀπεστι γῆς;
 75 τί δρᾷ; πόθ' ἤξει; τῷ νέῳ δ' ἐσφαλμένοι
 ζητοῦσι τὸν τεκόντ'· ἐγὼ δὲ διαφέρω
 λόγοισι μυθεύουσα. θανμάζω δ', ὅταν
 πύλαι ψοφῶσι, πᾶς τ' ἀνίστησιν πόδα,
 ὡς πρὸς πατρῶον προσπεσούμενοι γόνυ.
 80 νῦν οὖν τίν' ἐλπίδ' ἢ πόρον σωτηρίας

ἔξευμαρίζει, πρέσβυ; πρὸς σέ γὰρ βλέπω.
ὥς οὔτε γαλας ὄρι' ἂν ἐκβαῖμεν λάθρα·
φυλακαὶ γὰρ ἡμῶν κρείσσοντες κατ' ἐξόδους·
οὔτ' ἐν φίλοισιν ἐλπίδες σωτηρίας
ἔτ' εἰσὶν ἡμῖν. ἦντιν' οὖν γνώμην ἔχεις
λέγ' ἐς τὸ κοινόν, μή θανεῖν ἔτοιμον ἦ,
χρόνον δὲ μηκύνωμεν ὄντες ἄσθενεῖς.

85

ΑΜ. ὦ θύγατερ, οὔτοι ῥάδιον τὰ τοιάδε
φράντως παραινεῖν σπονδάσαντ' ἄνευ πόνου.

ΜΕ. λύπης τι προσδεῖς ἢ φιλεῖς οὕτω φάος;

90

ΑΜ. καὶ τῷδε χαίρω καὶ φιλῶ τὰς ἐλπίδας.

ΜΕ. καγὼ· δοκεῖν δὲ τὰδόκητ' οὐ χρή, γέρον.

ΑΜ. ἐν ταῖς ἀναβολαῖς τῶν κακῶν ἔνεστ' ἄκῃ.

ΜΕ. ὁ δ' ἐν μέσῳ με λυπρὸς ὢν δάκνει χρόνος.

ΑΜ. γένοιτό τᾶν, ὦ θύγατερ, οὔριος δρόμος
ἐκ τῶν παρόντων τῶνδ' ἐμοὶ καὶ σοὶ κακῶν,
ἔλθοι τ' ἔτ' ἂν παῖς οὐμός, εὐνήτωρ δὲ σός.

95

ἀλλ' ἡσύχαζε καὶ δακρυρρόδους τέκνων

πηγὰς ἀφαίρει καὶ παρεννήλει λόγοις,

κλέπτουσα μύθοις ἀθλίους κλοπὰς ὁμῶς.

100

κάμνουσι γὰρ τοι καὶ βροτῶν αἱ συμφοραί,

καὶ πνεύματ' ἀνέμων οὐκ αἰεὶ ῥώμην ἔχει,

οἳ τ' εὐτυχοῦντες διὰ τέλους οὐκ εὐτυχεῖς·

ἐξίσταται γὰρ πάντ' ἀπ' ἀλλήλων δίχα.

105

οὗτος δ' ἀνὴρ ἄριστος ὅστις ἐλπίσι

πέποιθεν αἰεὶ· τὸ δ' ἀπορεῖν ἀνδρὸς κακοῦ.

ΧΘ. ὑπώροφα μέλαθρα σιγ.

καὶ γεραῖα δέμνι', ἀμφὶ βᾶκτροις

ἔρεισμα θέμενος, ἐστάλην ἠλέμων

γῶων ἀοιδός, ὥστε πολὺς ὄρνις,

110

- ἔπεα μόνον καὶ δόκημα νυκτερωπὸν
 ἐννύχων ὀνειρώων,
 τρομερὰ μὲν, ἀλλ' ὅμως πρόθυμα
 ὧ τέκεα πατρός ἀπάτορ', ὧ
 115 γεραιέ, σύ τε, τάλαυα μᾶ-
 τερ, ἃ τὸν Αἶδα δόμοις
 πόσιν ἀναστενάξεις.
 μὴ προκαμήτε πόδα -ἀντ.
 120 βαρὺ τε κῶλον, ὥστε πρὸς πετραῖον
 λέπας ξυγοφόρον πᾶλλον * ἀνέντες· ὥς
 βάρος φέρων τροχηλάτοιο κώλου,
 λαβοῦ χερῶν καὶ πέπλων, ὅτου λείλοιπε
 125 ποδὸς ἀμανρόν ἵχνος·
 γέρον γέροντα παρακόμεψε,
 τὸ πάρος ἐν ἡλικῶν πόνοις
 ὃ ξύνοπλα δόρατα νέα νέφρ
 ξυνῆν ποτ', εὐκλεεστιάτας
 130 πατρίδος οὐκ ὀνειδῆ.
 ἴδετε, πατρός ὧς ἐπωδ.
 γοργῶπες αἶδε προσφερεῖς
 ὀμμάτων ἀνγαί.
 τὸ δὲ δὴ κακοτυχὲς οὐ λείλοιπεν ἐκ τέκνων,
 οὐδ' ἀποιχεται χάρις.
 135 Ἑλλὰς ὧ ξυμμάχους
 οἶους οἶους ὀλέσασα
 τοὺςδ' ἀποστερήσει.
 ἀλλ' εἰσορῶ γὰρ τῆςδε κοῖραν ὀϊστον
 Ἀνκὸν περῶντα τῶνδε δωμάτων πέλας.
 140 ΔΥΚ. τὸν Ἡράκλειον πατέρα καὶ ξυνάρορον,
 εἰ χρή μ', ἐρωτῶ· χρή δ', ἐπεὶ γε δεσπότης

ὑμῶν καθέστηχ', ἱστορεῖν ἃ βούλομαι.
 τίν' ἐς χρόνον ζητεῖτε μηκύναι βίον;
 τίν' ἐλπίδ' ἀλκὴν τ' εἰσορᾶτε μὴ θανεῖν;
 ἦ τὸν παρ' Αἰδῇ πατέρα τῶνδε κείμενον 145
 πιστεύεθ' ἥξειν; ὥς ὑπὲρ τὴν ἀξίαν
 τὸ πένθος αἴρεσθ', εἰ θανεῖν ὑμᾶς χρεῶν,
 σὺ μὲν καθ' Ἑλλάδ' ἐκβαλὼν κόμπους κενούς
 ὥς σύγγαμός σοι Ζεὺς τέκοι νέον θεόν,
 σὺ δ' ὥς ἀρίστου φωτὸς ἐκλήθης δάμαρ. 150
 τί δὴ τὸ σεμνὸν σῶ κατεργασται πόσει,
 ὕδραν ἔλειον εἰ διώλεσε κτανῶν
 ἦ τὸν Νέμειον θῆρ'; ὃν ἐν βρόχοις ἐλὼν
 βραχίονός φησ' ἀγχόναισιν ἐξελεῖν.
 τοῖσδ' ἐξαγωνίζεσθε; τῶνδ' ἄρ' οὔνεκεν 155
 τοὺς Ἡρακλείους παῖδας οὐ θνήσκειν χρεῶν;
 ὃς ἔσχε δόξαν οὐδὲν ὦν εὐψυχίας,
 θηρῶν ἐν αἰχμῇ, τᾶλλα δ' οὐδὲν ἀλκιμος,
 ὃς οὐποτ' ἀσπίδ' ἔσχε πρὸς λαῖ᾽ χειρὶ,
 οὐδ' ἦλθε λόγχης ἐγγύς, ἀλλὰ τόξ' ἔχων, 160
 κάκιστον ὄπλον, τῇ φυγῇ πρόχειρος ἦν.
 ἀνδρὸς δ' ἐλεγχος οὐχὶ τόξ' εὐψυχίας,
 ἀλλ' ὃς μένων βλέπει τε κἀντιδέχεται
 δορὸς ταχεῖαν ἄλοκα τάξιν ἐμβεβώς.
 ἔχει δὲ τοῖμόν οὐκ ἀναιδείαν, γέρον, 165
 ἀλλ' εὐλάβειαν· οἶδα γὰρ κατακτανῶν
 Κρέοντα, πατέρα τῆςδε, καὶ θρόνους ἔχων.
 οὐκ οὖν τραφέντων τῶνδε τιμωροὺς ἐμούς
 χρηῖζω λιπέσθαι τῶν δεδραμένων δίκην.

ΑΜ. τῷ τοῦ Διὸς μὲν Ζεὺς ἀμυνέτω μέρος 170
 παιδός· τὸ δ' εἰς ἔμ', Ἡράκλεις, ἐμοὶ μέλει

λόγοισι τὴν τοῦδ' ἀμαθίαν ὑπὲρ σέθεν
 δεῖξαι· κακῶς γάρ σ' οὐκ ἐατέον κλύειν.
 175 πρῶτον μὲν οὖν τ' ἄρ' ὀρήτ', ἐν ἄρ' ὀρήτοισι γὰρ
 τὴν σὴν νομίζω δειλίαν, Ἡράκλεις,
 σὺν μάρτυσιν θεοῖς δεῖ μ' ἀπαλλάξαι σέθεν.
 Διὸς κεραυνὸν δ' ἠρόμην τέθριππά τε,
 ἐν οἷς βεβηκὼς τοῖσι γῆς βλαστήμασι
 180 Γίγασι πλευροῖς πτήν' ἐναρμόσας βέλη,
 τὸν καλλίνικον μετὰ θεῶν ἐκώμασε·
 τετρασκελὲς θ' ὕβρισμα Κενταύρων γένος,
 Φολόην ἐπελθὼν, ὃ καίμιστε βασιλέων,
 ἐροῦν, τίς ἄνδρ' ἄριστον ἐγκρίναιεν ἄν,
 ἢ οὐ παῖδα τὸν ἐμόν, ὃν σὺ φῆς εἶναι δοκεῖν·
 185 Αἰφρων δ' ἐρωτῶν, ἢ σ' ἔθρεψ', Ἀβαντίδα,
 οὐκ ἂν σ' ἐπαινέσειεν· οὐ γὰρ ἔσθ' ὅπου
 ἐσθλὸν τι δράσας μάρτυρ' ἂν λάβοις πά-
 τραν.

τὸ πάνσοφον δ' εὖσημα, τοξήρη σαγῆν,
 μέμφει· κλύων γ' οὖν τὰ π' ἐμοῦ σοφὸς γενοῦ.
 190 ἀνὴρ ὀπλίτης δοῦλός ἐστι τῶν ὀπλων,
 καὶ τοῖσι συνταχθεῖσιν οὔσι μὴ ἀγαθοῖς
 αὐτὸς τέθνηκε δειλία τῇ τῶν πέλας,
 θραύσας τε λόγχην οὐκ ἔχει τῷ σώματι
 θάνατον ἀμῦναι, μίαν ἔχων ἀλήην μόνον.
 195 ὅσοι δὲ τόξοις χεῖρ' ἔχουσιν εὖστοχον,
 ἐν μὲν τὸ λῶστον, μυρίους οἰστοὺς ἀφείς
 ἄλλοις τὸ σῶμα ῥύεται μὴ κατθανεῖν,
 ἐκάς δ' ἀφαστιῶς πολεμίους ἀμύνεται,
 τυφλοῖς ὁρῶντας οὐτάσας τοξεύμασι,
 200 τὸ σῶμά τ' οὐ δίδωσι τοῖς ἐναντίοις,

ἐν εὐφυλάκτῳ δ' ἐστί· τοῦτο δ' ἐν μάχῃ
σοφὸν μάλιστα, δρωῖντα πολεμίους κακῶς
σῶζειν τὸ σῶμα, μὴ ἢ τύχης ὀρμισμένους.
λόγοι μὲν οἶδε τοῖσι σοῖς ἐναντίαν
γνώμην ἔχουσι τῶν καθεστώτων πέρι.

205

παῖδας δὲ δὴ τί τοὺςδ' ἀποκτεῖναι θέλεις;
τί σ' οἶδ' ἔδρασαν; ἐν τί σ' ἡγοῦμαι σοφόν,
εἰ τῶν ἀρίστων τᾶκγον' αὐτὸς ὢν κακὸς
δέδοικας. ἀλλὰ τοῦθ' ὅμως ἡμῖν βαρύν,
εἰ δειλίας σῆς καταθανούμεθ' οὔνεκα,
ὃ χρεὴν σ' ὑφ' ἡμῶν τῶν ἀμεινόνων παθεῖν,
εἰ Ζεὺς δίκαιας εἶχεν εἰς ἡμᾶς φρένας.
εἰ δ' οὖν ἔχειν γῆς σκηπτρα τῆςδ' αὐτὸς
θέλεις,

210

ἔασον ἡμᾶς φρυγᾶδας ἐξελθεῖν χθονός·
βίη δὲ δράσης μηδέν, ἢ πείσει βίαν,
ὅταν θεός σοι πνεῦμα μεταβαλὼν τύχη.
φεῦ·

215

ὦ γαῖα Κάδμου, καὶ γὰρ ἐς σ' ἀφίξομαι
λόγους ὀνειδιστῆρας ἐνδατούμενος,
τοιαῦτ' ἀμύνεθ' Ἡρακλεῖ τέκνοισί τε;
ὃς εἰς Μινύαισι πᾶσι διὰ μάχης μολῶν
Θήβαις ἔδηκεν ὅμῃ ἐλεύθερον βλέπειν.
οὐδ' Ἑλλάδ' ἤνεσ', οὐδ' ἀνέξομαί ποτε
σιγῶν, κακίστην λαμβάνων ἐς παῖδ' ἐμόν,
ἣν χρεὴν νεοσσοῖς τοῖςδε πῦρ, λόγχας, ὅπλα
φέρουσιν ἐλθεῖν, ποντίων καθαρχμάτων
χέρσου τ' ἀμοιβάς, ὧν ἐμόχθησεν χάριν.
τὰ δ' οὐ, τέκν', ὑμῖν οὔτε Θηβαίων πόλις
οὐθ' Ἑλλάς ἀρκεῖ· πρὸς δ' ἐμ' ἀσθενῆ φίλον

220

225

- 230 δεδόρκατ', οὐδέν ὄντα πλήν γλώσσης ψάφον.
 ῥώμη γὰρ ἐκλέλοιπεν ἦν πρὶν εἶχομεν.
 γῆρα δὲ τρομερὰ γυνὴ καμανρὸν σθένος.
 εἰ δ' ἦν νέος τε καὶ σώματος κρατῶν,
 λαβὼν ἂν ἔγχος τοῦδε τοὺς ξανθοὺς πλόκους
 καθημάτωσ' ἂν, ὥστ' Ἀτλαντικῶν πέρα
 235 φεύγειν ὄρων ἂν δειλίᾳ τοῦμὸν δόρον.
 ΧΟ. ἄρ' οὐκ ἀφορμὰς τοῖς λόγοισιν ἀγαθοὶ
 θνητῶν ἔχουσι, καὶν βροτῶδες τις ἢ λέγειν;
 ΛΥΚ. σὺ μὲν λέγ' ἡμᾶς οἷς πεπύργωσαι λόγοις,
 ἐγὼ δὲ δράσω σ' ἀντὶ τῶν λόγων κακῶς.
 240 ἄγ', οἱ μὲν Ἑλικῶν, οἱ δὲ Παρνασοῦ πτύχας
 τέμνειν ἀνωχθ' ἐλθόντας ὑλουργοὺς δρυὲς
 κορμούς· ἐπειδὰν δ' ἐσκομισθῶσιν πόλει,
 βωμόν πέριξ νήσαντες ἀμφήρη ξύλα
 ἐμπίπτει ἀντῶν καὶ πυροῦντε σώματα
 245 πάντων, ἵν' εἰδῶσ' οὐνεκ' οὐχ ὁ κατθανόν
 κρατεῖ χθονὸς τῆσδ', ἀλλ' ἐγὼ τὰ νῦν τάδε.
 ὑμεῖς δὲ πρόσβεις ταῖς ἐμαῖς ἐναντίοι
 γινώμασιν ὄντες, οὐ μόνον στενάξετε
 τοὺς Ἡρακλείους παῖδας, ἀλλὰ καὶ δόμον
 250 τύχας, ὅταν πάσχη τι, μεμνήσεσθε δὲ
 δοῦλοι γεγῶτες τῆς ἐμῆς τυραννίδος.
 ΧΟ. ὦ γῆς λοχεύμαθ', οὗς Ἄρης σπείρει ποτὶ
 λαβρον δράκοντος ἐξερημώσας γένυν,
 οὐ σκῆπτρα, χειρὸς δεξιᾶς ἐρείσματα,
 255 ἄρειτε, καὶ τοῦδ' ἀνδρὸς ἀνόσιον κάρα
 καθαιματώσεθ'; ὅστις οὐ Καδμεῖος ὢν
 ἄρχει κόμιστος τῶν νέων ἔπηλυσ ὢν;
 ἀλλ' οὐκ ἐμοῦ γε δεσπόσεις χαίρων ποτέ,

οὐδ' ἀπόνησα πόλλ' ἐγὼ καμῶν χειρὶ
 ἔξεις, ἀπέρχων δ' ἐνθεν ἤλθες ἐνθάδε,
 ὕβρις· ἐμοῦ γὰρ ζῶντος οὐ κτενεῖς ποτε
 τοὺς Ἡρακλείους παῖδας· οὐ τοσόνδε γῆς
 ἔνερθ' ἐκεῖνος κρύπτεται λιπῶν τέκνα.

260

ἐπεὶ σὺ μὲν γῆν τήνδε διολέσας ἔχεις,
 ὃ δ' ὠφελήσας ἀξίων οὐ τυγχάνει·

265

κἄπειτα πράσσω πόλλ' ἐγὼ, φίλους ἐμούς
 θανάοντας εὖ δρῶν οὐ φίλων μάλιστα δεῖ;
 ὧ δεξιὰ χεὶρ, ὡς ποθεῖς λαβεῖν δόρυ,
 ἐν δ' ἀσθενείᾳ τὸν πόθον διώλεσας.

ἐπεὶ σ' ἔπρασ' ἂν δοῦλον ἐννέποντά με,

270

καὶ τάςδε Θήβας εὐκλεῶς ἠρήσαμεν,
 ἐν αἷς σὺ χαίρεις. οὐ γὰρ εὖ φρονεῖ πόλις
 σιάσει νοσοῦσα καὶ κακοῖς βουλευμασιν·
 οὐ γὰρ ποτ' ἂν σὲ δεσπότην ἐκτίησάτο.

ME. γέροντες, αἰνῶ· τῶν φίλων γὰρ οὐνεκα

275

ὀργὰς δικαίας τοὺς φίλους ἔχειν χρεῶν·
 ἡμῶν δ' ἕκαστι δεσπότηαι θυμούμενοι
 πάθῃτε μηδέν. τῆς δ' ἐμῆς, Ἀμφιτρούων,
 γνώμης ἀκουσον, ἣν τί σοι δοκῶ λέγειν.
 ἐγὼ φιλῶ μὲν τέκνα· πῶς γὰρ οὐ φιλῶ
 αἰκτον, ἀμόχθησα; καὶ τὸ κατθανεῖν
 δεινὸν νομίζω· τῷ δ' ἀναγκαίῳ τρόπῳ
 ὃς ἀντιτείνει, σκαιὸν ἡγοῦμαι βροτόν.

280

ἡμᾶς δ' ἐπειδὴ δεῖ θανεῖν, θνήσκειν χρεῶν
 μὴ πυρὶ καταξανθέντας, ἐχθροῖσιν γέλων
 διδόντας, οὐμοὶ τοῦ θανεῖν μεῖζον κακόν·
 ὀφείλομεν γὰρ πολλὰ δώμασιν καλά.
 σὲ μὲν δόκησις ἔλαβεν εὐκλεῆς δορός,

285

- 290 ὥστ' οὐκ ἀνεκτὸν δειλίας θανεῖν σ' ὕπο,
 οὐμός δ' ἀμαρτύρητος εὐκλεῆς πόσις,
 ὥς τοὺςδε παῖδας οὐκ ἂν ἐκσῶσαι θέλοι
 δόξαν κακὴν λαβόντας· οἱ γὰρ εὐγενεῖς
 κάμνουσι τοῖς αἰσχροῖσι τῶν τέκνων ὕπερ,
 295 ἐμοὶ τε μίμημ' ἀνδρὸς οὐκ ἀπωστέον.
 σκέψαι δὲ τὴν σὴν ἐλπίδ', ἣ λογίζομαι.
 ἦξειν νομίζεις παῖδα σὸν γαίας ὕπο·
 καὶ τίς θανόντων ἦλθεν ἐξ Αἰδου πύλιν;
 ἀλλ' ὥς λόγोισι τόνδε μαλθαάζαιμεν ἄν;
 ἦκιστα· φεύγειν σκαιὸν ἄνδρ' ἐχθρὸν χρεῶν,
 300 σοφοῖσι δ' εἶκειν καὶ τεθραμμένοις καλῶς·
 ῥᾶον γὰρ αἰδοῦς ὑποβαλὼν φίλ' ἂν τύχοις.
 ἦδη δ' ἐςῆλθέ μ' εἰ παραιτησαίμεθα
 φυγὰς τέκνων τῶνδ'· ἀλλὰ καὶ τόδ' ἄθλιον,
 πενία σὺν οἰκτροῖς περιβαλεῖν σωτηρίαν·
 305 ὥς τὰ ξένων πρόσωπα φεύγουσιν φίλοι,
 ἔν τ' ἡμαρ ἡδὺν βλέμμ' ἔχειν φασὶν μόνον.
 τόλμα μεθ' ἡμῶν θάνατον, ὃς μένει σ' ὅμως.
 προκαλούμεθ' εὐγένειαν, ᾧ γέρον, σέθεν·
 τὰς τῶν θεῶν γὰρ ὅστις ἐκμοχθεῖν τύχας
 310 πρόθυμός ἐστιν, ἣ προθυμία γ' ἄφρων·
 ὃ χρεὶ γὰρ οὐδεὶς μὴ χρεῶν θήσει ποτέ.
 ΧΟ. εἰ μὲν σθενόντων τῶν ἐμῶν βραχίονων
 ἦν τίς σ' ὑβρίζων, ῥαδίως ἐπαύσατ' ἄν·
 νῦν δ' οὐδέν ἐσμεν· σὸν δὲ τοῦντεῦθεν σκο-
 πεῖν
 315 ὅπως διώσει τὰς τύχας, Ἀμφιτρούων.
 ΑΜ. οὗτοι τὸ δειλὸν οὐδὲ τοῦ βίου πόθος
 θανεῖν ἐρύκει μ', ἀλλὰ παιδὶ βούλομαι

σῶσαι τέκν'· ἄλλως δ' ἀδυνάτων ἔοικ' ἐρᾶν.
 ἰδοὺ πάρεστιν ἤδε φασγάνῳ δέσῃ
 κεντεῖν, φονεύειν, ἵεναι πέτρας ἄπο· 320
 μίαν δὲ νῶν δὸς χάριν, ἄναξ, ἱκνούμεθα.
 κτεϊνόν με καὶ τήνδ' ἀθλίαν παίδων πάρος,
 ὥς μὴ τέκν' εἰσίδωμεν, ἀνόσιον θέαν,
 ψυχορροῖα γούνα καὶ καλοῦντα μητέρα
 πατρός τε πατέρα· τάλλα δ' ἢ πρόθυμος εἶ 325
 προῦσ'· οὐ γὰρ ἀλκὴν ἔχομεν ὥστε μὴ θα-
 νεῖν.

ΜΕ. καγὼ σ' ἱκνούμαι χάριτι προσθεῖναι χάριν,
 ἡμῖν ἴν' ἀμφοῖν εἰς ὑπουργήσης διπλᾶ·
 κόσμον πάρες μοι παισὶ προσθεῖναι νεκρῶν,
 δόμους ἀνοίξας· νῦν γὰρ ἐκκεκλήσμεθα· 330
 ὥς ἄλλὰ ταῦτά γ' ἀπολάχωσ' οἴκων πατρός.

ΔΥΚ. ἔσται τάδ'· οὔγιν κληῖθρα προσπόλοις λέγω.
 κοσμεῖσθ' ἔσω μολόντες· οὐ φθονῶ πέπλων.
 ὅταν δὲ κόσμον περιβάλῃσθε σώμασιν,
 ἦξω πρὸς ὑμᾶς νεοτέρᾳ δώσω χθονί. 335

ΜΕ. ὦ τέκν', ὁμαρτεῖτ' ἀθλίῳ μητρός ποδὶ
 πατρῶον ἐς μέλαθρον, οὗ τῆς οὐσίας
 ἄλλοι κρατοῦσι, τὸ δ' ὄνομ' ἔσθ' ἡμῶν ἔτι.

ΑΜ. ὦ Ζεῦ, μάτην ἄρ' ὁμόγαμόν σ' ἐκτησάμην,
 μάτην δὲ παιδὸς τοι νεῶν ἐκλήζομεν. 340
 σὺ δ' ἦσθ' ἄρ' ἦσσαν ἢ δόκεις εἶναι φίλος.
 ἀρετῇ σε νικῶ θνητός ὢν θεὸν μέγαν.
 παῖδας γὰρ οὐ προὔδωκα τοὺς Ἡρακλείους.
 σὺ δ' εἰς μὲν εὐνὰς κρύφιος ἡπίστω μολεῖν,
 τὰλλότριά λέκτρα δόντος οὐδενὸς λαβών, 345
 σῶζειν δὲ τοὺς σοὺς οὐκ ἐπίστασαι φίλους.

ἀμαθὴς τις εἴ θεός, ἢ δίκαιος οὐκ ἔφες.

ΧΟ. αἰλινον μὲν ἐπ' εὐτυχεῖ στρ. α'.

350 μολπᾷ Φοῖβος ἱακχεῖ,
τὰν καλλίφθογγον κινθάραν
ἐλαύνων πλήκτρῳ χρυσέῳ·
ἐγὼ δὲ τὸν γὰρ ἐνέρων τ' ἐς ὄρφναν
μολόντα, παῖδ' εἴτε Διὸς νιν εἴπω
εἴτ' Ἀμφιτρυώνος ἱνιν,

355 ὑμνῆσαι, στεφάνωμα μό-
χθων, δι' εὐλογίας θέλω.
γενναίων δ' ἀρεταὶ πόγων
τοῖς θανοῦσιν ἄγαλμα.
πρῶτον μὲν Διὸς ἄλσος

360 ἠρήμωσσε λέοντος,
πνρσοῦ δ' ἀμφεκαλύφθη
ξανθὸν κρᾶτ' ἐπινωτίσας
δεινῷ χάσματι θηρός·
τὰν τ' ὀρεινόμον ἀγρίων

365 Κενταύρων ποτὲ γένναν
ἔτρωσεν τόξοις φονίοις,
ἐναίρων πτανοῖς βέλεσιν.

ξύνοιδε Πηγεῖος ὁ καλλιδίνας
370 μακραί τ' ἄρουραι πεδίῳ ἀκαρπυ
καὶ Πηλιάδες θεράπναι
σύνγχορτοὶ θ' Ὀμόλας ἔναν-
λοι, πεύκαισιν ὅθεν χέρας
πληροῦντες χθόνα Θεσσαλῶν
ἱππεῖαις ἐδάμαζον·

375 τὰν τε χρυσοκάρανον
δόρκαν ποικιλόνητον,

συλήπειραν ἀγρωστῶν
κτείνας, θηροφόνον θεῶν

οἶνωσιν ἀγάλλει·

τεθρίπτων τ' ἐπέβα

σιρ. β'. 380

καὶ ψαλίοις ἐδάμασσε πώλους

Διομήδεος, αἱ φονίαισι φάτναις

ἀχάλιν' ἐθόαζον

κάθαιμα σῖτα γέννσι, χαρ-

μοναῖσιν ἀνδροβρῶσι δυστράπεζοι·

385

πέραν δ' ἀργυροδόγυιαν Ἔβρον

ἐκπέρασεν ὄχθαν,

Μυκηναίῳ πονῶν τυράνῳ,

τάν τε Μηλιάδ' ἀκτάν

Ἀναύρου παρὰ πηγᾶς·

390

Κύνκον τε ξενοδαίκτην

τόξοις ὤλεσεν, Ἀμφαναί-

ας οἰκίτορ' ἄμικτον·

ἕμνωδούς τε κόρας

ἀντ. β'.

ἦλνθεν ἐσπέριον ἐς ἀνλάν,

395

χρυσέων πετάλων ἄπο μηλοφόρον

χερὶ καρπὸν ἀμέρξων,

δράκοντα πυρσόνωτον, ὃς

ἄπλατον ἀμφέλικτος ἔλιν' ἐφρούρει,

κτανών· ποντίας θ' ἁλὸς μυχόνς

400

εἰςέβαινε, θνατοῖς

γαλανβίας τιθεῖς ἐρσιμοῖς·

οὐρανοῦ θ' ὑπὸ μέσσαν

ἐλαύνει χέρας ἔδραν,

Ἄτλαντος δόμον ἑλθών·

405

ἄστροπούς τε κατέσχευ οἱ-

- κους εὐανορία θεῶν·
 τὸν ἐπενετάν τ' Ἀμαζόνων στρατὸν σιγ. γ.
 Μαιῶτιν ἀμφὶ πολυπότημον
 410 ἔβα δι' Εὐξείνου οἶδμα λίμνας,
 τίν' οὐκ ἀφ' Ἑλλαντίας
 ἄγοραν ἄλισσας φίλων,
 κόρας Ἀρσείας πέπλων
 χρυσεόστολον φάρος,
 415 ζωστήρος ὀλεθρίους ἄγρας.
 τὰ κλεινὰ δ' Ἑλλὰς ἔλαβε βαρβάρου κόρας
 λάφυρα, καὶ σώζειτ' ἐν Μυκῆναις.
 τὰν τε μυριόκρανον
 420 πολύφονον κύνα Λέονας
 ὕδραν ἐξεπύρωσεν
 βέλεσί τ' ἀμφέβαλλε,
 τὸν τρισώματον οἷσιν ἔ-
 κτα βοτῆρ' Ἐρυθείας.
 425 δρόμων τ' ἄλλων ἀγάλματ' εὐτυχῇ ἀντ. γ'.
 διῆλθε· τὸν πολυδάκρυον
 ἔπλευσ' ἐς Αἶδα, πόνων τελευτάν,
 ἵν' ἐκπεραίνει τάλας
 βίωτον οὐδ' ἔβα πάλιν.
 430 στέγαι δ' ἔρημοι φίλων,
 τὰν δ' ἀνόστιμον τέκνων
 Χάρωνος ἐπιμένει πλάτα
 βίου κέλευθον ἄθεον, ἄδικον· εἰς δὲ σᾶς
 435 χέρας βλέπει δώματ' οὐ παρόντος.
 εἰ δ' ἐγὼ σθένος ἦβων
 δόρυ τ' ἑπαλλον ἐν αἰχμᾷ,
 Καδμείων τε σύνηβοι,

τέκεσιν ἂν παρέσταν
ἀλκᾶ· νῦν δ' ἀπολείπομαι
ταῖς εὐδαίμονος ἥβας.

440

ἀλλ' ἐσοῶ γὰρ τοὺςδε φθιμένων
ἔνδον ἔχοντας, τοὺς τοῦ μεγάλου
δήποτε παῖδας τὸ πρὶν Ἡρακλέους,
ἄλοχον τε φίλην ὑπὸ σειραίοις
ποσὶν ἔλκουσαν τέκνα, καὶ γεραίον
πατέρ' Ἡρακλέους. δύστηνος ἐγώ,
δακρῶν ὥς οὐ δύναμαι κατέχειν
γραιάς ὅσων ἔτι πηγάς.

445

450

ΜΕ. εἶεν· τίς ἱερεὺς, τίς σφαγεὺς τῶν δυσπότμων,
ἢ τῆς ταλαίνης τῆςδ' ἐμῆς ψυχῆς φονεὺς;
ἔτοιμ' ἄγειν τὰ θύματ' εἰς Αἶδον τάδε.
ὦ τέκν', ἀγόμεθα ζευγος οὐ καλὸν νεκρῶν,
ὁμοῦ γέροντες καὶ νέοι καὶ μητέρες.
ὦ μοῖρα δυστάλαιν' ἐμοῦ τε καὶ τέκνων
τῶνδ', οὓς πανύστατ' ὅμμασιν προσδέρκο-
μαι.

455

ἔτεκον μὲν ὑμᾶς, πολεμίοις δ' ἐθρεψάμην
ὑβρισμα κατ'ίχαρμα καὶ διαφθοράν.

φεῦ·

460

ἢ πολὺ με δόξης ἐξέπαισαν ἐλπίδες,
ἦν πατρός ὑμῶν ἐκ λόγων ποτ' ἠλπισα.
σοὶ μὲν γὰρ Ἄργος ἔνεμ' ὃ κατθανὼν πα-
τήρ,

Εὐρυσθέως δ' ἔμελλες οἰκήσειν δόμους,
τῆς καλλικάρπου κρᾶτος ἔχων Πελασγίας,
στολήν τε θηρὸς ἀμφέβαλλε σὺ κάρα

465

- λέοντος, ἥπερ αὐτὸς ἐξωπλίζετο·
 σὺ δ' ἦσθα Θηβῶν τῶν φιλαρμάτων ἀναξ,
 ἔγκληρα πεδία τὰμὰ γῆς κεκτημένος,
 ὥς ἐξέπειθες τὸν κατασπείραντά σε·
 470 ἐς δεξιὰν δὲ σὴν ἀλεξητήριον
 ξύλον καθίει, Δαιδάλου ψευδῇ δόσιν.
 σοὶ δ' ἦν ἔπερσε τοῖς ἐκηβόλοις ποτὶ
 τόξοισι δώσειν Οἰχαλίαν ὑπέσχετο.
 τρεῖς δ' ὄντας ὑμᾶς τριπτύχοις τυραννίσι
 475 πατὴρ ἐπύργου, μέγα φρονῶν εὐανδρία,
 ἐγὼ δὲ νύμφας ἡεροθινιαζόμεν,
 κήδη συνάψουσ', ἐκ τ' Ἀθηναίων χθονὸς
 Σπάρτης τε Θηβῶν θ' ὥς ἀνημμένοι κἄλως
 προμνησίοισι βίον ἔχοιτ' εὐδαίμονα.
 480 καὶ ταῦτα φροῦδα· μεταβαλοῦσα δ' ἡ τύχη
 νύμφας μὲν ὑμῖν Κῆρας ἀντέδωκ' ἔχειν,
 ἐμοὶ δὲ δάκρυα λουτρά· δύστηνος φρενῶν.
 πατὴρ δὲ πατὴρ ἐστιγὰ γάμους ὄδω,
 Ἄϊδην νομίζων πενθερόν, κῆδος πικρόν.
 485 ὧμοι, τίς ὑμῶν πρῶτον ἢ τίς ὕστατον
 πρὸς στέρνα θῶμαι; τῷ προσαρμόσω στό-
 μα;
 τίνος λάβωμαι; πῶς ἂν ὥς ξουθόπτερος
 μέλισσα συνενέγκαιμ' ἂν ἐκ πάντων γόους,
 εἰς ἓν δ' ἐνεγκοῦσ', ἄθρόον ἀποδοίην δάκρυ.
 490 ὦ φίλτατ', εἴ τις φθόγγον εἰσακούσεται
 θνητῶν παρ' Ἄϊδη, σοὶ τάδ', Ἡράκλεις, λέ-
 γω,
 θνήσκει πατὴρ σὸς καὶ τέκν', ὄλλομαι δ'
 ἐγὼ,

ἢ πρὶν μακαρία διὰ σ' ἐκληζόμεν βροτοῖς.

ἄρηξον, ἐλθέ, καὶ σκιά φάνηθί μοι·

ἄλῃς γὰρ ἐλθὼν ἱκανὸς ἂν γένοιο σύ·

495

κακοὶ γὰρ ἐς σέ γ', οἱ τέκνα κτείνουσι σά·

ΑΜ. σὺ μὲν τὰ νέρθεν εὐτρεπῇ ποιοῦν, γύναι·

ἐγὼ δὲ σ', ὦ Ζεῦ, χεῖρ' ἐς οὐρανὸν δικῶν,

αὐδῶ, τέκνοισιν εἴ τι τοισίδ' ὠφελεῖν

μέλλεις, ἀμύνειν, ὥς τάχ' οὐδὲν ἀρκέσεις·

500

καίτοι κέκλησαι πολλάκις· μάτην πονῶ·

θανεῖν γάρ, ὥς ἔοικ', ἀναγκαίως ἔχει.

ἀλλ', ὦ γέροντες, μικρὰ μὲν τὰ τοῦ βίου·

τοῦτον δ' ὅπως ἥδιστα διαπεράσσετε,

ἐξ ἡμέρας ἐς νύκτα μὴ λυπούμενοι.

505

ὥς ἐλπίδας μὲν ὁ χρόνος οὐκ ἐπίσταται

σώζειν, τὸ δ' αὐτοῦ σπουδάσας διέπτατο.

ὁρᾷτέ μ', ὅσπερ ἦν περίβλεπτος βροτοῖς,

ὀνομαστὰ πράσσων, καὶ μ' ἀφείλεθ' ἡ τύχη

ὥσπερ πτερόν πρὸς αἰθέρ' ἡμέρῃ μιᾷ.

510

ὁ δ' ὄλβος ὁ μέγας ἢ τε δόξ' οὐκ οἶδ' ὅτῃ

βέβαιός ἐστι· χαίρει· ἄνδρα γὰρ φίλον

πανύστατον νῦν, ἡλικες, δεδόρκατε.

ΜΕ. ἔα·

ὦ πρέσβη, λεύσσω τὰ μὰ φίλτατ' ; ἢ τί φῶ;

ΑΜ. οὐκ οἶδα, θύγατερ· ἀφασία δὲ καὶ μ' ἔχει.

515

ΜΕ. ὅδ' ἐστὶν ὃν γῆς νέρθεν εἰσηκούμεν,

εἰ μή γ' ὄνειρον ἐν φάει τι λεύσσομεν.

τί φημί; ποῦ ὄνειρα κηραίνουσ' ὁρῶ;

οὐκ ἔσθ' ὅδ' ἄλλος ἀντὶ σοῦ παιδός, γέρον·

δεῦρ', ὦ τέκν', ἐκκρόμνασθε πατρῴων πέ-

πλων,

520

ἴτ' ἐγκονεῖτε, μὴ μεθῆτ', ἐπεὶ Διὸς
σωτήρος ὑμῖν οὐδέν ἐσθ' ὅδ' ὕστερος.

HP. ὦ χαῖρε, μέλαθρον πρόπυλά θ' ἐστίας ἐμῆς,
ὥς ἄσμενός σ' ἐξεῖδον ἐς φάος μολῶν.

525 ἔα· τί χοῆμα; τέκν' ὄρω πρὸ δωματίων
στολμοῖσι νεκρῶν κρᾶτας ἐξεστεμμένα,
ὄχλῳ τ' ἐν ἀνδρῶν τὴν ἐμὴν ξυνάορον
πατέρα τε δακρύνοντα συμφορᾶς τινος.
φρέθ' ἐκπύθωμαι τῶνδε πλησίον σταθεῖς
530 τί καινὸν ἦλθε τοῖςδε δώμασιν χρέος.

AM. ὦ φίλτατ' ἀνδρῶν, ὦ φάος μολῶν πατρί,
ἦκεις, ἐσώθης εἰς ἀκμὴν ἐλθὼν φίλοις;

HP. τί φῆς; τί ν' ἐς ταραγμὸν ἤκομεν, πάτερ;

ME. διολλύμεσθαι· σὺ δέ, γέρον, σύγγνωθί μοι,
535 εἰ πρόσθεν ἤρπασ' ἃ σέ λέγειν πρὸς τόνδ'
ἐχοῖν.

τὸ θῆλυ γὰρ πῶς μᾶλλον οἰκτρὸν ἀρσένων,
καὶ τὰ μὲν ἔθνησε τέκν', ἀπωλλύμην δ' ἐγώ.

HP. Ἀπολλον, οἷοις φροίμοις ἄρχει λόγον.

ME. τεθνᾶσ' ἀδελφοὶ καὶ πατὴρ οὐμὸς γέρον.

540 HP. πῶς φῆς; τί δράσας ἢ δορὸς ποίου τυχῶν;

ME. Λύκος σφ' ὁ κλεινὸς γῆς ἀναξ διώλεσεν.

HP. ὅπλοισι ἀπαντῶν ἢ νοσησάσης χθονός;

ME. στάσει τὸ Κάδμου γ' ἐπτάπυλον ἔχει κρᾶτος.

HP. τί δῆτα πρὸς σέ καὶ γέροντ' ἦλθεν φόβος;

545 ME. κτείνειν ἐμελλε πατέρα καὶ με καὶ τέκνα.

HP. τί φῆς; τί ταρβῶν ὀρφάνευμ' ἐμῶν τέκνων;

ME. μὴ ποτε Κρέοντος θάνατον ἐκτισαίαιτο.

HP. κόσμος δὲ πέπλων τίς ὅδε νεοτέροις πρέπων;

ME. θανάτου τάδ' ἦδη περιβόλαι' ἀνήμμεθα.

- ΗΡ. καὶ πρὸς βίαν ἐθνήσκει; ὦ τλήμων ἐγώ. 550
- ΜΕ. φίλων γ' ἔρημοι, σὲ δὲ θανόντ' ἠκούομεν.
- ΗΡ. πόθεν δ' ἐς ὑμᾶς ἦδ' ἐσῆλθ' ἀθυμία;
- ΜΕ. Εὐρυσθεὺς κήρυκες ἤγγελλον τάδε.
- ΗΡ. τί δ' ἐξελείπει οἶκον ἐστίαν τ' ἐμήν;
- ΜΕ. βία πατὴρ μὲν ἐκπεσὼν στρωτοῦ λέχους. 555
- ΗΡ. κοῦν ἔσχεν αἰδῶ τὸν γέροντ' ἀτιμάσαι;
- ΜΕ. αἰδώς γ' ἀποικεῖ τῆςδε τῆς θεοῦ πρόσω.
- ΗΡ. οὕτω δ' ἀπόντες ἐσπανίζομεν φίλων;
- ΜΕ. φίλοι γάρ εἰσιν ἀνδρὶ δυστυχεῖ τίνες;
- ΗΡ. μάχας δὲ Μινυῶν, ἃς ἔτλην, ἀπέπτυσαν; 560
- ΜΕ. ἄφιλον, ἵν' αὐθίς σοι λέγω, τὸ δυστυχές.
- ΗΡ. οὐ εἴπεθ' Αἰδου τὰςδε περιβολὰς κόμης,
καὶ φῶς ἀναβλέψασθε, τοῦ κάτω σκότους
φίλας ἀμοιβὰς ὄμμασιν δεδορκότες;
ἐγὼ δέ, νῦν γάρ τῆς ἐμῆς ἔργον χερός, 565
πρῶτον μὲν εἶμι καὶ κατασκάψω δόμους
καινῶν τυράννων, κροῖα δ' ἀνόσιον τεμῶν
εἴρω κυνῶν ἔλκημα· Καδμείων δ' ὅσους
κακούς ἐφεῦρον εὖ παθόντας ἐξ ἐμοῦ,
τῷ καλλινίκῳ τῷδ' ὅπλῳ χειρώσομαι, 570
τοὺς δὲ πτερωτοῖς διαφορῶν τοξεύμασι,
νεκρῶν ἅπαντ' Ἰσμηρὸν ἐμπλήσω φόνου,
Δίρκης τε νᾶμα λευκὸν αἵμαχθήσεται.
τῷ γάρ μ' ἀμύνειν μᾶλλον ἢ δάμαρτι χρή
καὶ παισὶ καὶ γέροντι; χαιρόντων πόνοι· 575
μάτην γάρ αὐτοὺς τῶνδε μᾶλλον ἤνυσα.
καὶ δεῖ μ' ὑπὲρ τῶνδ', εἴπερ οἶδ' ὑπὲρ πα-
τρός,
θνήσκειν ἀμύνοντ' ἢ τί φήσομεν καλὸν

- 580 ὕδρα μὲν ἐλθεῖν ἐς μάχην λέοντί τε
 Εὐρυσθέως πομπαῖσι, τῶν δ' ἐμῶν τέκνων
 οὐκ ἐκπονήσω θάνατον; οὐκ ἂρ' Ἡρακλῆς
 ὁ καλλίνικος, ὥς πάροιθε, λέξομαι.
 ΧΟ. δίκαια τοὺς τεκόντας ὠφελεῖν τέκνα
 πατέρα τε πρέσβυν τήν τε κοινωνὸν γάμων.
 585 ΑΜ. πρὸς σοῦ μὲν, ὦ παῖ, τοῖς φίλοις εἶναι φίλον
 τὰ τ' ἐχθρὰ μισεῖν· ἀλλὰ μὴ πείγον λίαν.
 ΗΡ. τί δ' ἐστὶ τῶνδε θᾶσσον ἢ χρεῶν, πάτερ;
 ΑΜ. πολλοὺς πένητας, ὀλβίους δὲ τῷ λόγῳ
 δοκοῦντας εἶναι, συμμάχους ἀναξ' ἔχει,
 590 οἳ στάσιν ἔθηκαν καὶ διώλεσαν πόλιν
 ἐφ' ἄρπαγαῖσι τῶν πέλας, τὰ δ' ἐν δόμοις
 δαπάναισι φροῦδα διαφυγόντ' ὑπ' ἀρχίας.
 ὦφθης ἐπελθὼν πόλιν· ἐπεὶ δ' ὦφθης, ὄρα
 ἐχθροὺς ἀθροίσας μὴ παρὰ γνώμην πέσης.
 595 ΗΡ. μέλει μὲν οὐδὲν εἰ με πᾶσ' εἶδεν πόλις·
 ὄρνιν δ' ἰδὼν τιν' οὐκ ἐν αἰσίοις ἔδραις,
 ἔγνων πόνον τιν' ἐς δόμον πεπτωκότα·
 ὥστ' ἐκ προνοίας κρύφιος εἰσῆλθον χθόνα.
 ΑΜ. καλῶς προσελθὼν νῦν πρόσειπέ θ' ἐστίαν,
 600 καὶ δὸς πατράοις δώμασιν σὸν ὄμμ' ἰδεῖν.
 ἦξει γὰρ αὐτὸς σὴν δάμαρτα καὶ τέκνα
 ἔλξων, φονεύσων, καὶ ἐπισφάξων, ἀναξ.
 μένοντι δ' αὐτοῦ πάντα σοι γενήσεται,
 τῇ τ' ἀσφαλείᾳ κερδανεῖς· πόλιν δὲ σὴν
 605 μὴ πρὶν ταράξῃς πρὶν τόδ' εὖ θέσθαι, τέ-
 κνον.
 ΗΡ. δράσω τάδ'· εὖ γὰρ εἶπας· εἴμ' εἴσω δόμων.
 χρόνῳ δ' ἀνελθὼν ἐξ ἀνηλίων μυχῶν

"Αιδου Κόρης τ' ἐνερθεν οὐκ ἀτιμάσω
θεοὺς προσειπεῖν πρῶτα τοὺς κατὰ στέγας.

ΑΜ. ἤλθες γάρ ὄντως δώματ' εἰς "Αιδου, τέκνον; 610

ΗΡ. καὶ θῆρά γ' ἐς φῶς τὸν τρίκρανον ἤγαγον.

ΑΜ. μάχη κρατήσας ἢ θεῶς δωρήμασιν;

ΗΡ. μάχη· τὰ μυστῶν δ' ὄργι' εὐτύχησ' ἰδών.

ΑΜ. ἢ καὶ κατ' οἴκους ἐστὶν Εὐρυσθέως ὁ θῆρ;

ΗΡ. Χθονίας νιν ἄλσος Ἑρμιῶν τ' ἔχει πόλις. 615

ΑΜ. οὐδ' οἶδεν Εὐρυσθέας σε γῆς ἤκοντ' ἄνω;

ΗΡ. οὐκ οἶδεν· ἐλθὼν τὰνθ' ἄδ' εἰδείην πάρος.

ΑΜ. χρόνον δὲ πῶς τοσοῦτον ἦσθ' ὑπὸ χθονί;

ΗΡ. Θησέα κομίζων ἐχρόνισ' ἐν "Αιδου, πάτερ.

ΑΜ. καὶ ποῦ στίν; ἢ γῆς πατρίδος οἴχεται πέ-
δον; 620

ΗΡ. βέβηκ' Ἀθήνας, νέρθεν ἄσμενος φυγών.

ἄλλ' εἴ, ὁμαρτεῖτ', ὦ τέκν', εἰς δόμους πα-
τρί.

καλλίονες τὰρ' εἰσοδοὶ τῶν ἐξόδων

πάρεσιν ὑμῖν. ἀλλὰ θάρσος ἴσχετε,

καὶ νάματ' ὁσσων μηκέτ' ἐξανίετε. 625

σύ τ', ὦ γύναι μοι, σύλλογον ψυχῆς λάβε

τρόμον τε παῦσαι, καὶ μέθεσθ' ἐμῶν πέ-
πλων·

οὐ γὰρ πτερωτός, οὐδὲ φευξείω φίλους.

ἄ,

οἷδ' οὐκ ἀφιασ', ἀλλ' ἀνάπτονται πέπλων

τοσῶδε μάλλον· ὧδ' ἔβητ' ἐπὶ ξυροῦ; 630

ἄξω λαβὼν γε τοὺςδ' ἐφορκίδας χερσίν,

ναῦς δ' ὡς ἐφέλω· καὶ γὰρ οὐκ ἀναινομαι

θεράπευμα τέκνων. πάντα τὰνθρώπων ἴσα.

- 635 φιλοῦσι παῖδας οἱ τ' ἁμείνονες βροτῶν
 οἱ τ' οὐδέν ὄντες. χρήμασιν δὲ διάφοροι·
 ἔχουσιν, οἱ δ' οὐ· πᾶν δὲ φιλότεκνον γένος.
 ΧΟ. ἅ νεότας μοι φίλον· ἄχθος δὲ τὸ γῆρας
 αἰεὶ στρ. α'.
 640 βαρύτερον Αἴτνας σκοπέλων ἐπὶ κρατὶ κεί-
 ται,
 βλεφάρων σκοτεινὸν φάρος ἐπικαλύναν.
 μή μοι μήτ' Ἀσιήτιδος
 τυραννίδος ὄλβος εἴη,
 645 μὴ χρυσοῦ δώματα πλήρη
 τᾶς ἥβας ἀντιλαβεῖν.
 ἅ καλλίστα μὲν ἐν ὄλβῳ,
 καλλίστα δ' ἐν πενίᾳ.
 τὸ δὲ λυγρὸν φρόνιόν τε γῆ-
 650 ρας μισῶ· κατὰ κυμάτων δ'
 ἔρῳ, μηδέ ποτ' ὤφελεν
 θνατῶν δώματα καὶ πόλεις
 ἐλθεῖν, ἀλλὰ κατ' αἰθέρ' αἰ-
 εὶ πτεροῖσι φορεῖσθω.
 655 εἰ δὲ θεοῖς ἦν ξύνεσις καὶ σοφία, κατ' ἄν-
 δρας ἀντ. α'.
 δίδυμον ἂν ἦβαν ἔφερον, φανερόν χαρακτῆρ'
 660 ἀρετᾶς, ὅσοισιν μέτα, καὶ θανόντες
 εἰς ἀνγὰς πάλιν ἁλίου
 δισσοῦς ἂν ἔβαν διαύλους,
 ἅ δυσγένεια δ' ἀπλᾶν ἂν
 εἶχε ζωᾶς βιοτάν,
 665 καὶ τῷδ' ἦν τοὺς κακοὺς ἂν
 γινῶναι καὶ τοὺς ἀγαθοὺς,

ἴσον αἴτ' ἐν νεφέλαισιν ἄ-
στρων ναύταις ἀριθμὸς πέλει.

νῦν δ' οὐδεὶς ὄρος ἐκ θεῶν
χρηστοῖς οὐδὲ κακοῖς σαφής,

670

ἀλλ' εἰλισσόμενός τις αἰ-
ὼν πλοῦτον μόνον αὔξει.

οὐ πάνσομαι τὰς Χάριτας

στρ. β'.

Μούσαις συγκαταμιγνύς,

ἡδίσταν σύζυγιαν.

675

μὴ ζῶην μετ' ἀμουσίας,

αἰεὶ δ' ἐν στεφάνοισιν εἶην.

ἔτι τοι γέρων ἀοιδὸς

κελαδεῖ Μναμοσύναν·

ἔτι τὰν Ἡρακλέους

680

καλλίνικον αἰίσω

παρὰ τε Βρόμιον οἰνοδόταν

παρὰ τε χέλνος ἐπτατόνου

μολπὰν καὶ Δίβην αὐλόν·

οὐπω καταπαύσομεν

685

Μούσας, αἱ μ' ἐχόρευσαν.

παιᾶνα μὲν Δηλιάδες

ἀντ. β'.

ἕμνοῦσ', ἀμφὶ πύλας τὸν

Λατοῦς εὐπαιδα γόνον

εἰλίσσουσαι καλλίχορον·

690

παιᾶνας δ' ἐπὶ σοῖς μελάθροισ

κύνος ὥς γέρων ἀοιδὸς

πολιᾶν ἐκ γενύων

κελαδήσω· τὸ γὰρ εὔ

τοῖς ἕμνοισιν ὑπάρχει

695

Διὸς ὁ παῖς· τᾶς δ' εὐγενίας

πλέον ὑπερβάλλον *

μοχθήσας τὸν ἄκνον

θήκεν βίοτον βροτοῖς

700 πέρσας δειμάτα θηρῶν.

ΔΥΚ. ἐς καιρὸν οἴκων, Ἀμφιτρύων, ἔξω περᾶς·

χρόνος γὰρ ἤδη δαρὸς ἐξ ὅτου πέπλοις

κοσμεῖσθε σῶμα καὶ νεκρῶν ἀγάλμασιν.

ἀλλ' εἶα, παῖδας καὶ δάμαρθ' Ἡρακλέους

705 ἔξω κέλευε τῶνδε φαίνεσθαι δόμων,

ἐφ' οἷς ὑπέστητ' ἀντεπάγγελτοι θανεῖν.

ΑΜ. ἄναξ, διώκεις μ' ἀθλίως πεπραγότα,

ὑβριν θ' ὑβρίζεις ἐπὶ θανοῦσι τοῖς ἐμοῖς·

ἅ χρεὼν σε μετρίως, καὶ κρατεῖς, σπουδὴν ἔ-
χειν.

710 ἐπεὶ δ' ἀνάγκην προστίθης ἡμῖν θανεῖν,

στέργειν ἀνάγκη, δραστήον δ' ἅ σοι δοκεῖ.

ΔΥΚ. ποῦ δῆτα Μεγάρᾳ; ποῦ τέκν' Ἀλκμήνης γό-
νον;

ΑΜ. δοκῶ μὲν αὐτήν, ὥς θύραθεν εἰκάσαι

ΔΥΚ. τί χρῆμα δόξης τῆςδ' ἔχεις τεκμήριον;

715 ΑΜ. ἱκέτιν πρὸς ἄγνοῖς ἐστίας θάσσειν βάρθοις.

ΔΥΚ. ἀνόνητά γ' ἱκετεύουσιν ἐκσῶσαι βίον.

ΑΜ. καὶ τὸν θανόντα γ' ἀνακαλεῖ μάτην πόσιν.

ΔΥΚ. ὃδ' οὐ πάρεστιν, οὐδὲ μὴ μόλῃ ποτέ.

ΑΜ. οὐκ, εἴγε μὴ τις θεῶν ἀναστήσειε νιν.

720 ΔΥΚ. χώρει πρὸς αὐτήν καὶ κόμιζ' ἐν δωμαίων.

ΑΜ. μέτοχος ἂν εἴην τοῦ φόνου δράσας τόδε.

ΔΥΚ. ἡμεῖς, ἐπειδὴ σοὶ τόδ' ἔστ' ἐνθύμιον,

οἱ δειμάτων ἔξωθεν, ἐκπορεύσομεν

σὺν μητρὶ παῖδας. δεῦρ' ἔπεσθε, πρόσπολοι,

ὡς ἂν σχολὴν λεύσσωμεν ἄσμενοι πόνων. 725

ΑΜ. σὺ δ' οὖν ἴθ', ἔρχει δ' οἷ χρεῶν· τὰ δ' ἄλλ'
ἴσως

ἄλλω μελήσει. προσδόκα δὲ δρῶν κακῶς
κακὸν τι πράξειν. ὦ γέροντες, ἐς καλὸν
στείχει, βρόχοισι δ' ἀγκύων δεδήσεται
ξίφηφόροισι, τοὺς πέλας δοκῶν κτενεῖν, 730
ὁ παγκάκιστος. εἶμι δ', ὡς ἴδω νεκρὸν
πίπτοντ'· ἔχει γὰρ ἡδονὰς θνήσκων ἀνὴρ
ἐχθρὸς τίνων τε τῶν δεδραμένων δίκην.

ΗΜ. α. μεταβολὰ κακῶν· μέγας ὁ πρόσθ' ἄ-
ναξ στρ. α. 735

πάλιν ὑποστρέφει βίοντ' εἰς Αἴδαν.

ἰὼ δίκαι καὶ θεῶν παλιρρόους πότμος.

ΗΜ. β'. ἤλθες χρόνῳ μὲν οὗ δίκην δώσεις θανάων, 740
ὑβρεις ὑβρίζων εἰς ἀμείνονας σέθεν.

ΗΜ. α'. χαρμοναὶ δακρύων ἔδωσαν ἐκβολάς· στρ. β'.
πάλιν ἔμολεν ἅ πάρος οὐποτε διὰ φρενὸς 745
ἤλπισεν παθεῖν γὰρ ἄναξ.

ΗΜ. β'. ἄλλ', ὦ γεραίε, καὶ τὰ δωμάτων ἔσω
σκοπῶμεν, εἰ πράσσει τις ὡς ἐγὼ θέλω.

ΛΥΚ. ἰὼ μοί μοι.

ΗΜ. α'. τόδε κατάρχεται μέλος ἐμοὶ κλύειν ἀντ. α. 750
φίλιον ἐν δόμοις· θάνατος οὐ πρόσσω.
βοῇ φόνον φροῖμιον στενάζων ἄναξ.

ΛΥΚ. ὦ πᾶσα Κάδμου γαῖ', ἀπόλλυμαι δόλῳ.

ΗΜ. β'. καὶ γὰρ διώλλυς· ἀντάποινα δ' ἐκτίων 755
τόλμα, διδούς γε τῶν δεδραμένων δίκην.

ΗΜ. α'. τίς ὁ θεοὺς ἀνομίᾳ χραίνων, θνητὸς
ὦν, ἀντ. β'.

ἄφρονα λόγον οὐρανίων μακάρων κατέβαλ',
ὥς ἄρ' οὐ σθένουσιν θεοί;

760 ΗΜ. β'. γέροντες, οὐκέτ' ἔστι δυσσεβῆς ἀνήρ.
σιγᾷ μέλαθρα· πρὸς χοροὺς τραπώμεθα·
φίλοι γὰρ εὐτυχοῦσιν οὗς ἐγὼ θέλω.

ΧΟ. χοροὶ χοροὶ καὶ θαλῖαι μέλουσι Θή- στρ. α'.
βας ἱερὸν κατ' ἄστν.

765 μεταλλαγαὶ γὰρ δακρύων,
μεταλλαγαὶ συντυχίας
ἔτεκον αἰοιδάς.

βέβαλ' ἀναξ ὁ κλεινός,
ὁ δὲ παλαιτερος

770 κρατεῖ, λιμένα λιπὼν γε τὸν Ἀχερόντιον·
δοκημάτων δ' ἐκτὸς ἦλθεν ἐλπίς.
θεοὶ θεοὶ τῶν ἀδίκων μέλουσι καὶ ἀντ. α'.
τῶν ὀσίων ἐπάειν.

ὁ χρυσὸς αἶ τ' εὐτυχία

775 φρονεῖν βροτοὺς ἐξάγεται,
δύνασιν [ἀδίκων] ἐφέλκων.
χρόνου γὰρ οὔτις ἔτλα
τὸ πάλιν εἰσορᾶν,

νόμον παρεμένος, ἀγομία χάριν διδούς·

780 ἔθραυσε δ' ὄλβον κελαινὸν ἄρμα.

Ἰσμήν' ὧ στεφανηφόρει, στρ. β'.

ξεσταί θ' ἐπτάπυλοι πόλεως

ἀναχορευσατ' ἀγνιαι,

Δίονα θ' αἰ καλλιγῆρες θρος,

785 σὺν τ' Ἀσωπιάδες κόραι,

πατρὸς ὕδωρ βᾶτε λιποῦ-

σαι * συναοιδοὶ

νύμφαι τὸν Ἡρακλέους

καλλίνικον ἄγων· ὦ

Πυθίου δενδρῶτι πέτρα

790

Μουσῶν θ' Ἑλικωνίδων δώματα,

ἦξετ' εὐγαθεῖ κελάδῳ

ἐμὴν πόλιν, ἐμὰ τεῖχη,

Σπαρτῶν ἵνα γένος ἐφάνη

χαλκασπιδων λόχος, ὃς γὰρ

795

τέκνων τέκνοις μεταμείβει,

Θήβαις ἱερὸν φῶς.

ὦ λέκτρων δύο συγγενεῖς

ἀντ. β'.

εὐναί, θνατογενοῦς τε καὶ

Διός, ὃς ἦλθεν ἐς εὐνάς

800

Νύμφας τὰς Περσηίδος· ὥς

πιστόν μοι τὸ παλαιὸν ἦ-

δη λέχος, ὦ Ζεῦ, τὸ σὸν οὐκ

ἐπ' ἐλπίδι φάνθη,

λαμπρὰν δ' ἔδειξ' ὁ χρόνος

805

τὰν Ἡρακλέος ἀλκάν·

ὃς γὰρ ἐξέβα θαλάμων,

Πλούτωνος δῶμα λιπὼν νέστερον.

κρείσσων μοι τύραννος ἔφης

ἢ δυσγένει' ἀνάκτων.

810

ἂ νῦν ἐσορᾷ φαίνει

ξιφηφόρων ἐς ἀγώνων

ἄμιλλαν, εἰ τὸ δίκαιον

θεοῖς ἔτ' ἀρέσκει.

ἔα ἔα.

815

ἄρ' ἐς τὸν αὐτὸν πίτυλον ἤγομεν φόβον,

γέροντες, οἷον φάσμι ὑπὲρ δόμων ὄρῳ;

- φυγῇ φυγῇ
 νωθὲς πέδαιρε κῶλον, ἐκποδῶν ἔλα.
 820 ὦναξ Παιῶν,
 ἀπότροπος γένοιό μοι τῶν πημάτων.
 IP. θαρσεῖτε, Νυκτὸς τήνδ' ὀρῶντες ἔχγονον
 Λύσσαν, γέροντες, καὶ μὲν τὴν θεῶν λάτρην,
 Ἴριν· πόλει γὰρ οὐδὲν ἤκομεν βλάβος,
 825 ἐνὸς δ' ἐπ' ἀνδρὸς δώματα στρατεύομεν,
 ὃν φασιν εἶναι Ζητὸς Ἀλκμήνης τ' ἄπο.
 πρὶν μὲν γὰρ ἄθλους ἐκτελευτῆσαι πικρούς,
 τὸ χρεῶν νιν ἐξέσωζεν, οὐδ' εἶα πατὴρ
 Ζεὺς νιν κακῶς δρᾶν οὔτ' ἔμ' οὔθ' Ἥραν
 ποτε.
 830 ἐπεὶ δὲ μόχθους διεπέρασ' Εὐρυσθέως,
 Ἥρα προσάψαι καινὸν αἶμ' αὐτῷ θέλει,
 παῖδας κατακτείναντι, συνθέλω δ' ἐγώ.
 ἀλλ' εἴ, ἄτεγκτον συλλαβοῦσα καρδίαν,
 Νυκτὸς κελαινῆς ἀννύμεναις παρθένε,
 835 μανίας τ' ἐπ' ἀνδρὶ τῷδε καὶ παιδοκτόνους
 φρενῶν ταραγμούς καὶ ποδῶν σικρήματα
 ἔλαινε, κίνει, φόνιον ἐξίει κάλων,
 ὥς ἂν πορεύσας δι' Ἀχερούσιον πόρον
 τὸν καλλίπαιδα στέφανον ἀνθένη φόνου
 840 γνῶ μὲν τὸν Ἥρας οἴός ἐστ' αὐτῷ χόλος,
 μάθῃ δὲ τὸν ἐμόν· ἢ θεοὶ μὲν οὐδαμῶν,
 τὰ θνητὰ δ' ἔσται μεγάλα, μὴ δόντος δίκην.
 AYT. ἔξ εὐγενοῦς μὲν πατὴρ ἐκ τε μητέρος
 πέφνκα, Νυκτὸς Οὐρανοῦ τ' ἀφ' αἵματος·
 845 τιμὰς δ' ἔχω τάςδ', οὐκ ἄγασθῆναι φίλοις,
 οὐδ' ἠδοῦμαι φοιτῶσ' ἐπ' ἀνθρώπων φίλους·

παραινέσαι δέ, πρὶν σφαλεῖσαν εἰσιδεῖν,
 "Ἡρα θέλω σοὶ τ', ἣν πίθηθ' ἐμοῖς λόγοις.
 ἄνθρωπος οὐκ ἄσημος οὐτ' ἐπὶ χθονὶ
 οὐτ' ἐν θεοῖσιν, οὐ γέ μ' εἰσπέμπεις δόμους. 850
 ἄβρατον δὲ χάρακ' αἰὲν ἀλάσσαν ἀγρίαν
 ἐξημερώσας, θεῶν ἀνέστησεν μόνος
 τιμὰς πιπνούσας ἀνοσίων ἀνδρῶν ὑπο·
 ὥστ' οὐ παραινῶ μεγάλα βούλεσθαι κακὰ.

IP. μὴ σύ νουθετεῖ τά θ' Ἡρας καὶ μὴ μηχανή-
 ματα. 855

ΑΥΤ. ἐς τὸ λῶσιον ἐμβιβάξω σ' ἵχνος ἀντὶ τοῦ κα-
 κοῦ.

IP. οὐχὶ σωφρονεῖν γ' ἐπεμψε δεῦρό σ' ἡ Διὸς
 δάμαρ.

ΑΥΤ. Ἥλιον μαρτυρόμεσθ' αἰ δρᾶν οὐ βού-
 λομαι.

εἰ δὲ δὴ μ' Ἡρα θ' ὑπουργεῖν σοὶ τ' ἀναγ-
 καίως ἔχει

τάχος ἐπιρροίβδην θ' ὁμαρτεῖν ὥς κνηγέτη
 κύνας, 860

εἰμὶ γ'· οὐτε πόντος οὐτὼ κύμασι στένων
 λάβρος,

οὐτε γῆς σεισμὸς κεραυνοῦ τ' οἷστρος ὠδίνης
 πνέων,

οἷ' ἐγὼ σταδιοδραμοῦμαι στέρον εἰς Ἡρα-
 κλέους,

καὶ καταρρόγῃω μέλαθρα καὶ δόμους ἐπεμ-
 βαλῶ,

τέκν' ἀποκτείνασα πρῶτον· ὁ δὲ κανὼν οὐκ
 εἴσεται 865

παῖδας οὓς ἔτι κ' ἐναίρων, πρὶν ἂν ἐμῆς λύσ-
σης ὑφῇ.

ἦν ἰδὸν καὶ δὴ τινάσσει κρᾶτα βαλβίδων
ἄπο,

καὶ διαστρόφους ἐλίσσει σῖγα γοργωποὺς
κόρας.

ἄμπροάς δ' οὐ σωφρονίζει, ταῦρος ὥς ἐς ἐμ-
βολήν,

870

δεινὰ μνηᾶται δὲ Κῆρας ἀνακαλῶν τὰς Ταρ-
τάρου.

τάχα σ' ἐγὼ μᾶλλον χορεύσω καὶ καταυλήσω
φόβῳ.

στεῖχ' ἐς Οὐλύμπον πεδαίρουσ', Ἴρι, γενναῖον
πόδα·

ἐς δόμους δ' ἡμεῖς ἄφαντοι δυσόμεσθ' Ἑ-
ρακλέους.

875 ΧΟ. ὀτοτοτοῖ, στέναξον· ἀποκείρεται
σὸν ἄνθος, πόλις, ὃ Διὸς ἔκγονος.

μέλεος Ἑλλάς, ἃ τὸν εὐεργέταν
ἀποβαλεῖς, ὅλεις μανίαισιν Λύσσης
χορευθέντ' ἀναύλοις.

880

βέβακεν ἐν δίφροισιν ἃ πολύστονος,
ἄρμασι δ' ἐνδίδωσι κέντρον
ὥς ἐπὶ λώβῃ

Νυκτὸς Γοργῶν ἐκατογεφάλοις
ᾗφρων ἱαχήμασι, Λύσσα μαρμαρωπός.

885

ταχὺ τὸν εὐτυχῇ μετέβαλεν δαίμων,
ταχὺ δὲ πρὸς πατρός τέν' ἐκπνεύσεται.
ἰὼ μοι μέλεος, ἰὼ Ζεῦ, τὸ σὸν
χένος ἄγονον αὐτίκα λυσσάδες ὠμοβρῶ-

τες ἀποινόδικοι δίκαι κακοῖσιν ἐκπατάσσουσιν.

ἰὼ στέγαι,
κατάρχεται χορεύματ' ἄτερ τυπάνων,
οὐ βρομίῳ κεχαρισμένα θύρῳ,
ἰὼ δόμοι, 890

πρὸς αἵματ', οὐχὶ τᾷς Διονυσιάδος
βοτρυῶν ἐπὶ χεύμασι λοιβᾶς.
φυγῇ, τέκν', ἐξορμαῖτε· δαῖον τόδε
δαῖον μέλος ἐπανλεῖται. 895

κνναγεῖτ' [τε] τέκνων διωγμόν·
οὐποτ' ἀκραντα δόμοισι Λύσσα βακχεύσει.
αἰαῖ κακῶν

αἰαῖ δῆτα τὸν γεραίον ὥς στένω
πατέρα τὰν τε παιδοτρόφον, ἧ μάταν
τέκεα γεννᾶται. 900

ἰδοὺ ἰδοὺ,
θύελλα σείει δῶμα, συμπίπτει στέγῃ· 905

ἦ ἦ τί δρᾷς, ὦ παῖ Διός;
μελάθρῳ τάραγμα ταρτάρειον, ὥς ἐπ'
Ἐγκελάδῳ ποτὲ Παλλάς, εἰς δόμους πέμπεις.

ΑΓΓ. ὦ λευκὰ γήρῃ σώματ'

ΧΟ. ἀνακαλεῖς τίνα με τίνα βοάν; 910

ΑΓΓ. ἄλαστα τὰν δόμοισι.

ΧΟ. μάντιν οὐχ ἕτερον ἄξομαι.

ΑΓΓ. τεθνᾶσι παῖδες· αἰαῖ·

στενάζεθ', ὥς στενακτὰ· δαῖοι φόνοι,

δαῖοι δὲ τοκέων χεῖρες. 915

οὐκ ἂν τις εἴποι μᾶλλον ἢ πεπόνθαμεν.

ΧΟ. πῶς παισὶ στενακτὰν ἄταν ἄταν

πατέρος ἀμφαίνεις;
 920 λέγε τίνα τρόπον ἔσσυτο θεόθεν ἐπὶ
 μέλαθρα κακὰ τάδε τλήμονας
 τε παίδων τύχας.

ΑΓΓ. ἱερὰ μὲν ἦν πάροιθεν ἐσχάρας Διὸς
 καθάρσι' οἴκων, γῆς ἄνακτ' ἐπεὶ κτανὼν
 925 ἐξέβαλε τῶνδε δωματίων Ἡρακλῆς·
 χορὸς δὲ καλλίμορφος εἰστήκει τέκνων,
 παιήρ τε Μεγάρῃ τ' ἐν κύκλῳ δ' ἤδη κα-
 ροῦν

εἵλικτο βωμοῦ, φθέγμα δ' ὅσιον εἶχομεν.
 μέλλων δὲ δαλὸν χειρὶ δεξιᾷ φέρειν,
 εἰς χέρσιβ' ὥς βάψειεν, Ἀλκμήνης τόκος,
 930 ἔστι σιωπῇ. καὶ χρονίζοντος πατρός,
 παῖδες προσέσχον ὄμμ'· ὁ δ' οὐκέθ' ἀν-
 τὸς ἦν,

ἀλλ' ἐν στροφαῖσιν ὀμμάτων ἐφθαρμένος,
 ῥίζας τ' ἐν ὄσσοις αἱματῶπας ἐκβαλὼν,
 ἄφρον' κατέσταζ' εὐτρίχου γενειάδος.

935 ἔλεξε δ' ἅμα γέλῳι παραπεπληγμένῳ,
 πάτερ, τί θύω πρὶν κτανεῖν Εὐρυσθέα
 καθάρσιον πῦρ καὶ πόρους διπλοῦς ἔχω,
 ἔξόν μιν μοι χειρὸς εὖ θέσθαι τάδε;
 ὅταν δ' ἐνέγκω δεῦρο κρατ' Εὐρυσθέως,
 940 ἐπὶ τοῖσι νῦν θανοῦσιν ἀγνῶ χέρας.

ἐκχεῖτε πηγάς, ῥίπτειτ' ἐκ χειρῶν κανᾶ.
 τίς μοι δίδωσι τόξα; τίς δ' ὄπλον χερός;
 πρὸς τὰς Μυκήνας εἶμι· λάζυσθαι χρεὼν
 μοχλοῦς δικέλλας θ', ὥς τὰ Κυκλώπων βά-
 θρα

φοίνικι κατόνι καὶ τύκοις ἡρμοσμένα 945
 σιρεπτιῶ σιδήρῳ συντριαινώσω πόλιν.
 ἐκ τοῦδε βαίνων, ἄρματ' οὐκ ἔχων ἔχειν
 ἔφασκε, δίφρου τ' εἰσέβαινεν ἄντυγα,
 κα' θεινε, κέντρον δῆθεν ὥς ἔχων χειρί.
 διπλοῦς δ' ὀπαδοῖς ἦν γέλως φόβος θ' ὁμοῦ. 950
 καὶ τις τότ' εἶπεν, ἄλλος εἰς ἄλλον δρακῶν.
 παῖζει πρὸς ἡμᾶς δεσπότης, ἣ μαίνεται;
 ὃ δ' εἶρεπ' ἄνω τε καὶ κάτω κατὰ στέγας,
 μέσον δ' ἐς ἀνδρῶν' ἐσπεσὼν Νίσου πόλιν
 ἦκειν ἔφασκε, δωμάτων εἴσω βεβώς. 955
 κλιθεὶς δ' ἐς οὔδας, ὥς ἐκεῖ, σκευάζεται
 θοίνην. διελθὼν δ' ἐς βραχὺν χρόνον μονῆς,
 Ἴσθμοῦ ναπαίας ἔλεγε προσβαίνειν πλάκας.
 κἄνταυθα γυμνὸν σῶμα θεὸς πορπαμάτων,
 πρὸς οὐδέν' ἡμιλλᾷτο, κἄκηρύσσετο 960
 αὐτὸς πρὸς αὐτοῦ καλλίνικος, οὐδενὸς
 ἀκοήν' ὑπειπὼν. δεινὰ δ' Εὐρυσθεὶ βρέμων,
 ἦν ἐν Μυκῆναις τῷ λόγῳ. πατήρ δέ νιν
 θυγῶν κραταιᾶς χειρός, ἐννέπει τάδε·
 ὦ παῖ, τί πάσχεις; τίς ὁ τρόπος ξενώσεως 965
 τῆςδ'; οὔτι που φόνος σ' ἐβιάκχευσεν νεκρῶν,
 οὓς ἄρτι καίνεις; ὃ δέ νιν Εὐρυσθεῖος δοκῶν
 πατέρᾳ προταρβοῦνθ' ἱέσιον ψάνειν χειρός,
 ὠθεῖ, φαρέτρᾳ δ' εὐτρεπῇ σκευάζεται
 καὶ τόξ' ἑαυτοῦ παισὶ, τοὺς Εὐρυσθεῖος 970
 δοκῶν φονεύειν. οἱ δὲ ταρβοῦντες φόβῳ
 ὥρουον ἄλλος ἄλλοσ', ἐς πέπλους ὃ μὲν
 μητρὸς ταλαίνης, ὃ δ' ὑπὸ κίονος σκιάν,
 ἄλλος δὲ βωμὸν ὄρνις ὥς ἔπιτ' ὑπο.

- 975 βοᾷ δὲ μήτηρ, ὦ τεκνόν, τί δρᾷς; τέκνα
κτείνεις; βοᾷ δὲ πρέσβυς οἰκετῶν τ' ὄχλος.
ὁ δ' ἐξελίσσων παῖδα κίονος κύνελω,
πόρευμα δεινὸν ποδός, ἐναντίον σταθείς,
βάλλει πρὸς ἥπαρ· ὕπτιος δὲ λαῖνους
- 980 ὀρθοσιτάτας ἔδενσεν ἐμπνέων βίον.
ὁ δ' ἠλάλαξε καὶ πεκόμπασεν τάδε·
εἷς μὲν νεοσσὸς ὅδε θανὼν Εὐρυσθέως
ἔχθραν πατρὸς ἐκίνων πέπτωκέ μοι.
ἄλλω δ' ἐπεῖχε τόξ', ὃς ἀμφὶ βωμίαν
- 985 ἔπτηξε κρητῖδ', ὥς λεληθῆναι δοκῶν.
φθάνει δ' ὁ τλήμων γόνασι προσπεσὼν πα-
τρός
καὶ πρὸς γένειον χεῖρα καὶ δέσρην βαλὼν,
ὦ φίλτατ', ἀνδρῆ, μὴ μ' ἀποκτείνης, πάτερ·
σὸς εἰμι σὸς παῖς· οὐ τὸν Εὐρυσθέως ὀλεῖς.
- 990 ὁ δ' ἀγριωπὸν ὄμμα Γοργόνος στρέφων,
ὥς ἐντὸς ἔστη παῖς λυγροῦ τοξεύματος,
μυδροκτύπον μίμημ', ὑπὲρ κάρα βαλὼν
ξύλον καθήκε παιδὸς ἐς ξανθὸν κάρα,
ἔρῳηξεν δ' ὅσ' αἶ. δεύτερον δὲ παῖδ' ἐλὼν,
- 995 χωρεῖ τρίτον θῦμ' ὥς ἐπισφάξων δυοῖν.
ἀλλὰ φθάνει νιν ἢ τάλαιν' εἰσω δόμων
μήτηρ ὑπεκλαβοῦσα, καὶ κλήει πύλας.
ὁ δ' ὥς ἐπ' αὐτοῖς δὴ Κυκλωπείοισιν ὦν
σκάπτει, μοχλεύει θύρετρα, καὶ κβαλὼν στα-
θμὰ
- 1000 δάμαρτα καὶ παῖδ' ἐνὶ κατέστρωσεν βέλει.
κἀνθ' ἐνδε πρὸς γέροντος ἱππεύει φόνον·
ἀλλ' ἦλθεν εἰκὼν, ὥς ὄρῳν ἐφαίνετο,

Παλλὰς κραδαίνουσ' ἔγχος ἐπὶ λόφῳ κέαρ,
 καὶ ῥῆμα πέτρῳ στέρνον εἰς Ἡρακλέους,
 ὅς νιν φόνου μαργῶντος ἔσχε κείς ὕπνον 1005
 καθήκε· πίτνει δ' ἐς πέδον, πρὸς κίονα
 νῶτον πατάξας, ὃς πεσήμασι στέγης
 διχοῤῥαγῆς ἔκειτο κρηπίδων ἐπι.

ἡμεῖς δ' ἐλευθεροῦντες ἐκ δρασμῶν πόδα 1010
 σὺν τῷ γέροντι δεσμὰ σειραίων βρόχων
 ἀνήπτομεν πρὸς κίον', ὥς λήξας ὕπνου
 μηδὲν προσεργάσαιο τοῖς δεδραμένοις.
 εὐδὲι δ' ὁ τλήμων ὕπνον οὐκ εὐδαίμονα,
 παῖδας φονεύσας καὶ δάμαρτ'. ἐγὼ μὲν οὖν
 οὐκ οἶδα θνητῶν ὅστις ἀθλιώτερος. 1015

ΧΟ. ὁ φόνος ἦν ὃν Ἀργολίς ἔχει πάτρα
 τότε μὲν περισσώτατος καὶ ἄπιστος
 Ἑλλάδι τῶν Δαναοῦ παίδων·
 τὰ δ' ὑπερέβαλε, παρέδραμε τὰ τότε κακά. 1020
 τάλανι διογενεῖ κόρῳ μονοτέκνον Πρῶκνης
 φόνον ἔχω λέξαι θυόμενον μούσαις·
 σὺ δὲ τέκνα τρίγωνα τεκόμενος, ὦ δαΐε,
 λυσσάδι συγκατειργάσω μοῖρα.
 ἐς τίνα στεναγμόν 1025
 ἢ γόον ἢ φθιπῶν ᾧδάν ἢ τὸν Αἰ-
 δα χορόν ἰαχήσω;

φεῦ φεῦ·

ἴδεσθε, διάνδιχα κληῖθρα
 κλίνεται ὑψηπύλων δόμων. 1030
 ὧμοι.

ἴδεσθε τὰ τέκνα πρὸ πατρὸς
 ἄθλια κείμενα δυστάνου,

- 1035 εὔδοντος ὕπνον δεινὸν ἐκποδὸν φόνου.
 περὶ δὲ δεσμὰ καὶ πολύβροχ' ἀμμάτων
 ἐρείσμαθ' Ἡράκλειον ἀμφὶ δέμας τάδε λα-
 ῖνοις ἀνημμέν' ἀμφὶ κλισίῃσι οἴκων.
 ὁ δ', ὥς τις ὄρνις ἄπτερον καταστένων
 1040 ὠδῖνα τέκνων, πρέσβυς ὑστέρῳ ποδί,
 πικρὰν διώκων ἤλυσιν, πάρεσθ' ὅδε.
 ΑΜ. Καδμεῖοι γέροντες, οὐ σῖγα σῖ-
 γὰ τὸν ὕπνῳ παρεμμένον ἐάσει' ἐκ-
 λαθέσθαι κακῶν;
 1045 ΧΟ. καὶ σέ γε δακρύοις στένω, πρέσβυ, καὶ
 τέκεα καὶ τὸ καλλίνικον κάρα.
 ΑΜ. ἐκαστέρῳ πρόβατε, μὴ κτυπεῖτε, μὴ
 βοᾶτε, μὴ τὸν εὖ διαύοντα ὑπνώδεά τ'
 1050 εὐνᾶς ἐγείρετε.
 ΧΟ. οἴμοι.
 φόνος ὅσος ὁδ'
 ΑΜ. ᾧ ᾧ διὰ μ' ὀλεῖτε.
 ΧΟ. μένος ἐπαντέλλει.
 ΑΜ. οὐκ ἀτρεμαῖα θρηῆνον αἰάξει, ὧ γέροντες;
 1055 μὴ δέσμ' ἀνεγειρόμενος χαλάσας ἀπολεῖ πό-
 λιν,
 ἀπὸ δὲ πατέρα μέλαθρά τε καταβροχθήξῃ.
 ΧΟ. ἀδύνατ' ἀδύνατά μοι.
 ΑΜ. σῖγα· πνοᾶς μάθω· φέρε πρὸς οὓς βάλαω.
 1060 ΧΟ. εὔδει;
 ΑΜ. ναί, εὔδει ὕπνον ὀλόμενον, ὃς ἔ-
 καν' ἄλοχον, ἔκανε δὲ τέκεα, τοξήρει
 ψαλμῶν τοξεύσας.

ΧΟ. στενάζέ νυν

ΑΜ. στενάζω.

1065

ΧΟ. τέκνων ὅλεθρον

ΑΜ. ἰὼ μοι.

ΧΟ. σέθεν τε παιδός.

ΑΜ. αἰαῖ.

ΧΟ. ὦ πρόσβν.

ΑΜ. σῖγα, σῖγα·

παλιντροπος ἐξεγειρόμενος στρέφεται·

φερ' ἀπόκρυφον δέμας ὑπὸ μέλαθρον κρύψω. 1070

ΧΟ. θάρσει· νύξ' ἔχει βλέφαρα παιδί σῶ.

ΑΜ. ὄρᾳ θ' ὄρᾳτε.

τὸ [μὲν] φάος ἐκλιπεῖν ἐπὶ κακοῖσιν οὐ
φεύγω τάλας· ἀλλ' εἴ με κανεῖ πατέρ' ὄντα 1075

πρὸς δὲ κακοῖς λακὰ μῆσεται,

πρὸς Ἑρινύσι θ' αἶμα σύγγγονον ἔξει.

ΧΟ. τότε θανεῖν σ' ἐχρῆν, ὅτε δάμαρτι σᾶ

φόνον ὁμοσπόρων

ἔμελλες ἐκπράξειν Ταφίων περίκλυστον ἄστυ

πέρσας.

1080

ΑΜ. φυγᾶ φυγᾶ, γέροντες, ἀποπρὸ δωματίων

διώκετε, φεύγετε μάθ-

γον ἄνδρ' ἐπεγειρόμενον.

τάχα φόνον ἕτερον ἐπὶ φόνῳ βαλὼν 1085

ἀναβανχεύσει Καδμείων πόλιν.

ΧΟ. ὦ Ζεῦ, τί παῖδ' ἤχθηρας ὦδ' ὑπερκρίτως

τὸν σόν, κακῶν δὲ πέλαγος ἐς τόδ' ἤγαγες;

ΗΡ. ἔα.

ἔμπνους μὲν εἰμι καὶ δέδορχ' ἄπερ με δεῖ,

αἰθέρα τε καὶ γῆν τόξα θ' ἥλιον τάδε· 1090

ὥς δ' ἐν κλύδωνι καὶ φρενῶν ταράγματι
πέπτωκα δεινῷ, καὶ πνοὰς θερμὰς πνέω,
μετάρσι, οὐ βέβαια, πνευμόνων ἄπο.
ἰδοὺ τί δεσμοῖς ναῦς ὅπως ὠρμισμένος
νεανίαν θώρακα καὶ βραχίονα,

1095

πρὸς ἡμιθραύστῳ λαΐνῳ τειχίσματι
ἢ μὴν νεκροῖσι γείτονας θάκους ἔχω,
πτερωτά τ' ἔγχη τόξα τ' ἔσπαρται πέδῳ,
ἅ πρὶν παρασπίζοντ' ἐμοῖς βραχίουσιν
ἔσωζε πλευράς, ἐξ ἐμοῦ τ' ἐσώζετο.

1100

ἦπου κατῆλθον αὐθις εἰς Αἶδου πάλιν
Εὐρυσθέως διαυλον εἰς Αἶδου μολών;
ἀλλ' οὔτι Σισύφειον εἰσορῶ πέτρον
Πλούτωνά τ', οὐδὲ σκήπτρα Δήμητρος κό-
ρης.

1105

ἔκ τοι πέπληγμαι· ποῦ ποτ' ὦν ἀμυχανῶ;
ὦή, τίς ἐγγὺς ἢ πρόσω φίλων ἐμῶν,
δύσγνωιαν ὅστις τὴν ἐμὴν ἰάσεται;
σαφῶς γὰρ οὐδὲν οἶδα τῶν εἰωθότων.

ΑΜ. γέροντες, ἔλθω τῶν ἐμῶν κακῶν πέλας;

1110 ΧΟ. καῶγωγε σὺν σοί, μὴ προδοὺς τὰς συμφοράς.

ΗΡ. πάτερ, τί κλαίεις καὶ συναμπίσχει κόρας,
τοῦ φιλιότου σοι τηλόθεν παιδὸς βεβῶς;

ΑΜ. ὦ τέκνον, εἰ γὰρ καὶ κακῶς πράσσω ἐμός.

ΗΡ. πράσσω δ' ἐγὼ τί λυπρόν, οὐ δακρυρρόοις;

1115 ΑΜ. ἅ καὶ θεῶν τις, εἰ πάθοι, καταστένοι.

ΗΡ. μέγας γ' ὁ κόμπος, τὴν τύχην δ' οὐπω λέ-
γεις.

ΑΜ. ὀρᾷς γὰρ αὐτός, εἰ φρενῶν ἤδη κυρεῖς.

ΗΡ. εἴπ' εἴ τι καινὸν ὑπογράφει τῷμῳ βίῳ.

ΑΜ. εἰ μὴ ἐθ' Ἴδου βάνχος, ἐκφράσαιμεν ἄν.

ΗΡ. παπαῖ, τόδ' ὥς ὑποπτον ἤνιξω πάλιν. 1120

ΑΜ. καὶ σ', εἰ βεβαίως εὖ φρονεῖς, ἤδη σκοπῶ.

ΗΡ. οὐ γάρ τι βαικχεύσας γε μέμνημαι φρένας.

ΑΜ. λύσω, γέροντες, δεσμὰ παιδός, ἥ τί δρῶ;

ΗΡ. καὶ τόν γε δήσαντ' εἴπ'· ἀναινόμεσθαι γάρ.

ΑΜ. τοσοῦτον ἴσθι τῶν κακῶν· τὰ δ' ἄλλ' ἔα. 1125

ΗΡ. ἄρκεῖ σιωπὴ γὰρ μαθεῖν ὃ βούλομαι;

ΑΜ. ὦ Ζεῦ, παρ' Ἥρας ἄρ' ὄρῳς θρόνων τάδε;

ΗΡ. ἀλλ' ἥ τι κεῖθεν πολέμιον πεπόνθαμεν;

ΑΜ. τὴν θεὸν ἐάσας τὰ σὰ περιστέλλον κακὰ.

ΗΡ. ἀπωλόμεσθαι· συμφορὰν ἔξεις τίνα; 1130

ΑΜ. ἰδοὺ θέασαι τάδε τέκνων πεσήματα.

ΗΡ. οἴμοι· τί ν' ὄψιν τήνδε δέρομαι τάλας;

ΑΜ. ἀπόλεμον, ὦ παῖ, πόλεμον ἔσπευσας τέκνοις.

ΗΡ. τί πόλεμον εἶπας; τοὺςδε τίς διώλεσεν;

ΑΜ. σὺ καὶ σὰ τόξα καὶ θεῶν ὅς αἵτιος. 1135

ΗΡ. τί φῆς; τί δράσας; ὦ κακ' ἀγγέλλων πάτερ.

ΑΜ. μανείς· ἐρωτᾷς δ' ἀθλί' ἐρμηνεύματα.

ΗΡ. ἦ καὶ δάμαρτός εἰμ' ἐγὼ φονεὺς ἐμῆς;

ΑΜ. μίᾳς ἅπαντα χειρὸς ἔργα σῆς τάδε.

ΗΡ. αἰαῖ· στεναγμῶν γὰρ με περιβάλλει νέφος. 1140

ΑΜ. τούτων ἕκατι σὰς καταστένω τύχας.

ΗΡ. ἦ γὰρ συνήραξ' οἶκον, ἦ ὃ βάνχευσ', ἐμόν;

ΑΜ. οὐκ οἶδα πλὴν ἔν, πάντα δυστυχῇ τὰ σά.

ΗΡ. ποῦ δ' οἴστρος ἡμᾶς ἔλαβε; ποῦ διώλεσεν;

ΑΜ. ὅτ' ἀμφὶ βωμόν χεῖρας ἠγνίζον πυρί. 1145

ΗΡ. οἴμοι· τί δὴ γε φεῖδομαι ψυχῆς ἐμῆς,
τῶν φιλάτων μοι γενόμενος παίδων φονεὺς,
κοῦκ εἴμι πέτρας λισσάδος πρὸς ἄλματα,

- 1150 ἢ φάσσανον πρὸς ἧπαρ ἐξακοντίσας
 τέκνοις δικαστῆς αἵματος γενήσομαι,
 ἢ σάρκα τὴν ἐμὴν κατεμπρήσας πυρὶ,
 δύσκειαιαν, ἣ μένει μ', ἀπώσομαι βίου;
 ἀλλ' ἐμποδὼν μοι θανασίμων βουλευμάτων
 1155 Θησεύς ὃδ' ἔρπει, συγγενὴς φίλος τ' ἐμός.
 ὀφθησόμεσθα, καὶ τεκνοκτόνον μύσος
 ἐς ὄμμαθ' ἤξει φιλιάτων ξένων ἐμῶν.
 οἴμοι· τί δράσω; ποῖ κακῶν ἐρημίαν
 εὖρω, πτερωτὸς ἢ κατὰ χθονὸς μολῶν;
 φέρ', ἐν πέπλοισι κρατὶ περιβάλω σκότος.
 1160 αἰσχύνομαι γὰρ τοῖς δεδραμένοις κακοῖς,
 καὶ τῷδε προστρόπαιον αἶμα προσβαλὼν,
 οὐδὲν κακῶσαι τοὺς ἀναιτίους θέλω.
 ΘΗ. ἦκω σὺν ἄλλοις οἱ παρ' Ἀσωποῦ ῥοὰς
 μένουσιν ἔνοπλοι γῆς Ἀθηναίων κόροι,
 1165 σὺ παιδί, πρέσβυ, σύμμαχον φέρων δόρυ.
 κληδὼν γὰρ ἦλθεν εἰς Ἐρεχθεῖδων πόλιν
 ὥς σκηπτρα χώρας τῆςδ' ἀναρπάσας Ἀν-
 κος
 ἐς πόλεμον ὑμῖν καὶ μάχην καθίσταται.
 τίνων δ' ἀμοιβὰς ὧν ὑπῆρξεν Ἡρακλῆς
 1170 σάσας με νέρθεν, ἦλθον, εἴ τι δεῖ, γέρον,
 ἢ χειρὸς ὑμᾶς τῆς ἐμῆς ἢ συμμάχων.
 ἕα· τί νεκρῶν τῶνδε πληθύνει πέδον;
 ἦπου λείμμαι καὶ νεωτέρων κακῶν
 ὕστερος ἀφίγμαι; τίς τάδ' ἔκτεινεν τέκνα;
 τίνος γεγῶσαν τήνδ' ὄρω συνάορον;
 οὐ γὰρ δορός γε παῖδες ἴστανται πέλας,
 ἀλλ' ἄλλο τοί που καινὸν εὐρίσκω κακόν.

ΑΜ. ὦ τὸν ἐλαιοφόρον ὄχθον ἔχων.

ΘΗ. τί χρῆμά μ' οἰκτροῖς ἐκάλεσας προοιμίους;

ΑΜ. ἐπάθμεν πάθεα μέλεα πρὸς θεῶν. 1180

ΘΗ. οἱ παῖδες οἶδε τίνες, ἐφ' οἷς δακρυρροεῖς;

ΑΜ. ἔτεκε μὲν οὐμὸς ἱνὶς τάλας,
τεκόμενος δ' ἔκανε, φόνιον αἷμα τλάς.

ΘΗ. εὐφημα φώνει.

ΑΜ. βουλομένοισιν ἐπαγγέλλει. 1185

ΘΗ. ὦ δεινὰ λέξας.

ΑΜ. οἰχόμεθ' οἰχόμεθα πτανοί.

ΘΗ. τί φῆς; τί δράσας;

ΑΜ. μαινομένῳ πιτύλῳ πλαγχθεῖς
ἐκατογκεφάλου βαφαῖς ὕδρας.

ΘΗ. Ἦρας ὕδ' ἁγῶν· τίς δ' ὅδ' οὖν νεκροῖς, γέ-
ρον;

ΑΜ. ἐμὸς ἐμὸς ὅδε γόνος ὁ πολύπονος, ὃς ἐπὶ
δόρῳ γιγαντοφόνον ἦλθεν σὺν θεοῖ-
σι Φλεγραῖον εἰς πεδίον ἄσπιστάς. 1190

ΘΗ. φεῦ φεῦ· τίς ἀνδρῶν ὥδε δυσδαίμων ἔφυ; 1195

ΑΜ. οὐκ ἂν ἴδοις ἕτερον
πολυμοχθότερον πονυπλαγκτότερόν τε θνα-
τῶν.

ΘΗ. τί γὰρ πέπλοισιν ἄθλιον κρύπτει κάρα;

ΑΜ. αἰδόμενος τὸ σὸν ὄμμα καὶ
φιλίαν ὁμόφυλον
αἷμά τε παιδοφόνον. 1200

ΘΗ. ἀλλ' ὥς συναλγῶν γ' ἦλθον· ἐκκάλυπτε νιν.

ΑΜ. ὦ τέκνον· πάρες ἀπ' ὀμμάτων
πέπλον, ἀπὸδιδε, ῥέθρος ἀελίῳ δεῖξον·
βάρος ἀντίπαλον δακρυοῖς συναμιλλᾷται. 1205

ἰκετεύομεν ἀμφὶ σὺν
γενειάδα καὶ γόνυ καὶ χεῖρα προσπίπτον,
πολιόν τε δάκρυον ἐκβαλὼν.

1210

ἰὼ παῖ, κατὰ-
σχεθε λέοντος ἀγρίου θυμόν, ὥς
βρόμον ἐπὶ φόνιον, ἀνόσιον ἐξάγει,
κακὰ θέλων κακοῖς συνάψαι, τέκνον.

ΘΗ. εἶεν· σὲ τὸν θάσσοντα δυστήνους ἔδρας
1215 αὐδῶ, φίλοισιν ὄμμα δεικνύναι τὸ σόν.

1215

οὐδείς σκότος γὰρ ᾧδ' ἔχει μέλαν νέφος,
ὅστις κακῶν σῶν συμφορὰν κρύψειεν ἄν.

1220

τί μοι προσείων χεῖρα σημαίνεις φόνον;
ὥς μὴ μύσος με σῶν βάλῃ προσφθεγμάτων;
οὐδὲν μέλει μοι σὺν γε σοὶ πράσσειν κακῶς·
καὶ γὰρ ποτ' εὐτύχησ'· ἐκεῖσ' ἀνοιστέον,
ὅτ' ἐξέσωσάς μ' ἐς φάος νεκρῶν πάρα.

1225

χάριν δὲ γηράσκουσας ἐχθαίρω φίλων,
καὶ τῶν καλῶν μὲν ὅστις ἀπολαύειν θέλει,
συμπλεῖν δὲ τοῖς φίλοισι δυστυχοῦσιν οὐ.
ἀνίστασ', ἐκκάλυπον ἄθλιον κἄρα,
βλέπον πρὸς ἡμᾶς. ὅστις εὐγενὴς βροτῶν,
φέρει τὰ θεῶν γε πτώματ', οὐδ' ἀναινείται.

ΗΡ. Θησεῦ, δέδορκας τόνδ' ἀγῶν' ἐμῶν τέκνων;

1230

ΘΗ. ἤκουσα, καὶ βλέποντι σημαίνεις κακά.

ΗΡ. τί δῆτά μου κρατ' ἀνεκάλυπας ἡλίω;

ΘΗ. τί δ' οὐ; μαινείς θνητὸς ὢν, τὰ τῶν θεῶν;

ΗΡ. φεῦγ', ὦ ταλαίπωρ', ἀνόσιον μίασμ' ἐμόν.

ΘΗ. οὐδείς ἀλάστωρ τοῖς φίλοις ἐκ τῶν φίλων.

1235

ΗΡ. ἐπῆνεσ'· εὖ δράσας δέ σ' οὐκ ἀναλίσκομαι.

ΘΗ. ἐγὼ δὲ πάσχων εὖ τότ' οἰκτεῖρω σε νῦν.

- ΗΡ. οἰκτρὸς γάρ εἰμι, τὰ μὲν ἀποκτείνας τέκνα.
 ΘΗ. κλαίω χάριν σὴν ἐφ' ἐτέραισι συμφοραῖς.
 ΗΡ. εὖρες δέ γ' ἄλλους ἐν κακοῖσι μεῖζουσιν;
 ΘΗ. ἄπτεi κάτωθεν οὐρανοῦ δυσπραξία. 1240
 ΗΡ. τοιγὰρ παρσεσενάσμεθ' ὥστε κατθανεῖν.
 ΘΗ. δοκεῖς ἀπειλῶν σῶν μέλειν τι δαίμοσιν;
 ΗΡ. αὐθαδὲς ὁ θεός· πρὸς δὲ τοὺς θεοὺς ἐγώ.
 ΘΗ. ἴσχε στόμ', ὥς μὴ μέγα λέγων μεῖζον πάθῃς.
 ΗΡ. γέμω κακῶν δῆ, κούκ' ἐσθ' ὅπου τεθῇ. 1245
 ΘΗ. δράσεις δὲ δὴ τί; ποῦ φέρει θυμούμενος;
 ΗΡ. θανόν, ὅθεν περ ἦλθον, εἰμι γῆς ὑπο.
 ΘΗ. εἰρηκας ἐπιτυχόντος ἀνθρώπου λόγους.
 ΗΡ. σὺ δ' ἐπὶ τὸς ὧν γε συμφορὰς με νοθεύεις.
 ΘΗ. ὁ πολλὰ δὴ τλᾶς Ἡρακλῆς λέγει τάδε; 1250
 ΗΡ. οὐκ οὐν τοσαῦτά γ', εἰ μέτρω μοχθητέον.
 ΘΗ. εὐεργέτης βροτοῖσι καὶ μέγας φίλος;
 ΗΡ. οἶδ' οὐδὲν ὠφελούσι μ', ἀλλ' Ἡρα κρατεῖ.
 ΘΗ. οὐκ ἂν σ' ἀνάσχοιθ' Ἑλλὰς ἀμαθία θανεῖν.
 ΗΡ. ἄκουε δὴ νυν, ὥς ἀμυλληθῶ λόγοις 1255
 πρὸς νοθεύσεις σάς· ἀναπτύξω δέ σοι
 ἀβίωτον ἡμῖν νῦν τε καὶ πάροιθεν ὄν.
 πρῶτον μὲν ἐκ τοῦδ' ἐγενόμην ὅστις κτανῶν
 μητρὸς γεραίων πατέρα, προστρόπαιος ὦν,
 ἔγχευε τὴν τεκούσαν Ἀλκμήνην ἐμέ. 1260
 ὅταν δὲ κρητὶς μὴ καταβληθῇ γένους
 ὀρθῶς, ἀνάγκη δυστυχεῖν τοὺς ἐκγόνους.
 Ζεὺς δ', ὅστις ὁ Ζεὺς, πολέμιόν μ' ἐγείνατο
 Ἡρά· σὺ μέντοι μηδὲν ἀχθεσθῆς, γέρον·
 πατέρα γὰρ ἀντὶ Ζητὸς ἡγοῦμαι σ' ἐγώ. 1265
 ἔτ' ἐν γάλακτι τ' ὄντι γοργωποὺς ὄφεις

- ἐπεισέφρησε σπαργάνοισι τοῖς ἐμοῖς
 ἢ τοῦ Διὸς σύλλεκτρος, ὥς ὀλοίμεθα.
 1270 ἐπεὶ δὲ σαρκὸς περιβόλαι' ἐκτησάμην
 ἥβῳ̄ντα, μόχθους οὖς ἔτλην τί δαὶ λέγειν;
 ποίους ποτ' ἢ λέοντας ἢ τρισωμάτους
 Τυφῶνας ἢ Γίγαντας ἢ τετρασκελῆ
 κενταυροπληθῇ πόλεμον οὐκ ἐξήνυσα;
 1275 τὴν τ' ἀμφίκρανον καὶ παλιμβλαστὴν κύνα
 ὕδραν φονεύσας, μυρίων τ' ἄλλων πόρων
 διηλθον ἀγέλας, κεῖς νεκροὺς ἀφικόμην,
 Αἶδον πυλωρὸν κύνα τρίκρανον ἐς φάος
 ὅπως πορεύσαιμ' ἐντολαῖς Εὐρουσθέως.
 τὸν λοίσθιον δὲ τόνδ' ἔτλην τάλας πόρον,
 1280 παιδοκτονήσας δῶμα θριγκῶσαι κακοῖς.
 ἤμω δ' ἀνάγκης ἐς τόδ'· οὐτ' ἐμαῖς φίλαις
 Θήβαις ἐνοικεῖν ὅσιον· ἦν δὲ καὶ μένω,
 ἐς ποῖον ἱερὸν ἢ πατήγγυον φίλων
 εἶμ' ; οὐ γὰρ αἶτας εὐπροσηγόρους ἔχω.
 1285 ἀλλ' Ἄργος ἔλθω; πῶς, ἐπεὶ φεύγω πάτραν;
 φέρ' ἀλλ' ἐς ἄλλην δὴ τιν' ὀρμήσω πόλιν·
 καῖπειθ' ὑποβλεπώμεθ' ὥς ἐγνωσμένοι,
 γλώσσης πικροῖς κέντροισι κληδονχούμενοι,
 οὐχ οὗτος ὁ Διός, ὃς τέκν' ἔκτεινέν ποτε
 1290 δάμαρτά τ'; οὐ γῆς τῆςδ' ἀποφθαρήσεται;
 κεκλημένῳ δὲ φωτὶ μακαρίῳ ποιεῖ
 αἱ μεταβολαὶ λυπηρόν· ὧ δ' αἰεὶ κακῶς
 ἔστ', οὐδὲν ἄλγεῖ, συγγενῶς δύστιγρος ὦν.
 ἐς τοῦτο δ' ἤξειν συμφορᾶς οἶμαί ποτε·
 1295 φωνὴν γὰρ ἦσει χθὼν ἀπεννέπουσά με
 μὴ θιγγάνειν γῆς, καὶ θάλασσα μὴ περᾶν,

πηγαί τε ποτάμῳν, καὶ τὸν ἀρματήλατον
Ἴξιον ἐν δεσμοῖσιν ἐκμιμήσομαι.
καὶ ταῦτ' ἄριστα, μηδὲν Ἑλλήνων μ' ὄραν,
ἐν οἷσιν εὐνυχούντες ἤμεν ὄλβιοι. 1300

τί δῆτά με ζῆν δεῖ; τί κέρδος ἔξομεν,
βίον γ' ὀχρεῖον ἀνόσιον κεκτημένοι;
χορενέτω δὲ Ζηνὸς ἡ κλεινὴ δάμαρ,
κρούουσ' Ὀλυμπίου Ζηνὸς ἀρβύλῃ πόδα·
ἔπραξε γὰρ βούλῃσιν ἦν ἐβούλετο, 1305
ἄνδρ' Ἑλλάδος τὸν πρῶτον αὐτοῖσιν βάθροισ
ἄνω κάτω στρέψασα. τοιαύτῃ θεῷ
τίς ἂν προσεύχοιθ'; ἡ γυναικὸς οὐνεκα,
λέκτρων φθονοῦσα Ζηνί, τοὺς εὐεργέτας
Ἑλλάδος ἀπώλεσ' οὐδὲν ὄντας αἰτίους. 1310

ΘΗ. οὐκ ἔστιν ἄλλου δαιμόνων ἀγῶν ὅδε
ἢ τῆς Διὸς δάμαρτος· εὖ τόδ' αἰσθάνει.

* * *

παραινέσαιμ' ἂν μᾶλλον ἢ πᾶσχειν κακῶς.
οὐδεὶς δὲ θνητῶν ταῖς τύχαις ἀκήρατος,
οὐ θεῶν, αἰοιδῶν εἴπερ οὐ ψευδεῖς λόγοι. 1315
οὐ λέκτρα τ' ἀλλήλοισιν, ὧν οὐδεὶς νόμος,
συνῆψαν; οὐ δεσμοῖσι διὰ τυραννίδας
πατέρας ἐκηλίδωσαν; ἀλλ' οἰκοῦσ' ὅμως
Ὀλυμπον ἠνέσχοντό θ' ἡμαρτηκότες.

καῖτοι τί φήσεις, εἰ σὺ μὲν θνητὸς γεγώς 1320
φέρεῖς ὑπέρφεν τὰς τύχας, θεοὶ δὲ μή;
Θήβας μὲν οὖν ἔκλειπε τοῦ νόμου χάριν,
ἔπον δ' αἶμ' ἡμῖν πρὸς πόλισμα Παλλάδος.
ἐκεῖ χέρας σὰς ἀγνίστας μιάσματος,

δόμονος τε δώσω χρημάτων τ' ἐμῶν μέρος. 1325

αἱ δ' ἐκ πολιτῶν δῶρ' ἔχω σώσας κόρους
 δις ἐπτά, ταῦρον Κνώσιον κατακτανόν,
 σοὶ ταῦτα δώσω· πανταχοῦ δέ μοι χθονὸς
 1330 τεμένη δέδασται. ταῦτ' ἐπωνομασμένα
 σέθεν τὸ λοιπὸν ἐκ βροτῶν κεκλήσεται
 ζῶντος· θανόντος δ', εὖτ' ἂν εἰς Αἶδου μό-
 λης,

1335 θυσίαισι λαῖνοισί τ' ἐξογκώμασιν
 τίμιον ἀνάξει πᾶς Ἀθηναίων πόλις.
 καλὸς γὰρ ἄστοις στέφανος Ἑλλήνων ἦτο,
 ἄνδρ' ἐσθλοῦ ὠφελούντας εὐκλείας τυχεῖν.
 καὶ γὰρ χάριν σοι τῆς ἐμῆς σωτηρίας
 τήνδ' ἀντιδώσω· νῦν γὰρ εἰ χρεῖος φίλων.
 θεοὶ δ' ὅταν τιμῶσιν, οὐδὲν δεῖ φίλων.
 αἷλις γὰρ ὁ θεὸς ὠφελῶν, ὅταν θέλῃ.

1340 HP. οἴμοι· πάρεργά τοι τάδ' ἔστ' ἐμῶν κακῶν.
 ἐγὼ δὲ τοὺς θεοὺς οὔτε λέντρ' αἰ μὴ θέμις
 στέργειν νομίζω, δεσμὰ τ' ἐξάπτειν χερσὶν
 οὔτ' ἡξίωσα πώποτ' οὔτε πείσομαι,
 οὐδ' ἄλλον ἄλλου δεσπότην πεφυκέναι.

1345 δεῖται γὰρ ὁ θεός, εἴπερ ἔστ' ὄντως θεός,
 οὐδενός· αἰοιδῶν οἶδε δύστηνοι λόγοι.
 ἐσπευσάμην δέ, καλπερ ἐν κακοῖσιν ὦν,
 μὴ δειλίαν ὄφλω τίν' ἐκλιπὼν φάος.
 τὰς συμφορὰς γὰρ ὅστις οὐκ ἐπίσταται
 1350 θνητὸς πεφυκώς ὃν τρόπον χρεῶν φέρειν,
 οὐδ' ἄνδρὸς ἂν δύναιθ' ὑποστῆναι βέλος.
 ἐγκαρτερήσω θάνατον· εἴμι δ' ἐς πόλιν
 τὴν σὴν, χάριν τε μυρίων δώρων ἔχω.
 αἰτᾶρ πόρων δὴ μυρίων ἐγευσάμην·

ὦν οὐτ' ἀπεῖπον οὐδέν οὐτ' ἀπ' ὀμμάτων
ἔσταξα πηγᾶς, οὐδ' ἂν ὥοιμην ποτὲ 1355
ἐς τοῦθ' ἐκέσθαι, δάκρυ' ἀπ' ὀμμάτων βα-
λεῖν.

νῦν δ', ὥς ἔοικε, τῇ τύχῃ δουλευτέον.
εἶεν· γεραίε, τὰς ἐμὰς φυχὰς ὄρᾳς,
ὄρᾳς δὲ παίδων ὄντα μ' αὐθέντην ἐμῶν.
δὸς τοῖσδε τύμβῳ καὶ περιστείλον νεκρούς 1360
δακρυόισι τιμῶν, ἐμὲ γὰρ οὐκ ἔξ νόμος·
πρὸς στέρον' ἐρείσας μητρὶ δούς τ' ἐς ἀγκά-
λας,

κοινωνίαν δύστηνον, ἣν ἐγὼ τάλας
διώλεσ' ἄκων. γῆ δ' ἐπὴν κορύψῃς νεκρούς,
οἴκει πόλιν τήνδ', ἀθλίως μὲν, ἀλλ' ὅμως 1365
ψυχὴν βιάζου τὰμὰ συμφέρειν κακὰ.
ὦ τέκν', ὁ φύσας χῶ τεκῶν ὑμᾶς πατὴρ
ἀπώλεσ', οὐδ' ὠνασθε τῶν ἐμῶν καλῶν
ἀγὰρ παρεσκεύαζον, ἐκμοχθῶν βίᾳ
εὐκλειαν ὑμῖν, πατρός ἀπόλανσιν καλήν. 1370
σέ τ' οὐχ ὁμοίως, ὦ τάλαιν', ἀπώλεσα,
ὥς περ σὺ τὰμὰ λέντρ' ἔσωξες ἀσφαλῶς,
μακρὰς διαντλοῦσ' ἐν δόμοις οἰκουρίας.

οἴμοι δάμαρτος καὶ τέκνων, οἴμοι δ' ἐμοῦ.
ὥς ἀθλίως πέπραγα, κάποξενύγνημα 1375
τέκνων γυναικὸς τ'. ὦ λυγραὶ φιλημάτων
τέρψεις, λυγραὶ δὲ τῶνδ' ὅπλων κοινωνίαι.
ἄμμηχανῶ γὰρ πότερ' ἔχω τάδ' ἢ μεθ' ὧ,
ἅ πλευρά τὰμὰ προσπίπτοντ' ἐρεῖ τάδε·
ἡμῖν τέκν' εἶλες καὶ δάμαρθ'· ἡμᾶς ἔχεις 1380
παιδοκτόνους σούς. εἴτ' ἐγὼ τάδ' ὀλέναις

- οἶσω; τί φάσκων; ἀλλὰ γυνωθεὶς ὄπλων,
 ξὺν οἷς τὰ κάλλιστ' ἐξέπραξ' ἐν Ἑλλάδι,
 ἐχθροῖς ἐμαντὸν ὑποβαλὼν αἰσχροῦς θάνω;
 οὐ λειπτεόν τὰδ', ἀθλίως δὲ σωστέον.
 1385 ἐν μοί τι, Θησεῦ, σύγκαμ' ἀθλίῳ κινὸς
 κόμιστ' ἐς Ἄργος συγκατάστησον μολῶν,
 λύπη τι παίδων μὴ πάθω μονούμενος.
 ὦ γαῖα Κάδμου πᾶς τε Θηβαῖος λεώς,
 1390 κείρασθε, συμπενθήσατ', ἔλθετ' ἐς τάφον
 παίδων, ἅπαντας δ' ἐν λόγῳ πενθήσατε
 νεκρούς τε καὶ μέντες πάντες ἐξολώλαμεν
 Ἦρας μιᾷ πληγέντες ἀθλίῳ τύχῃ.
 ΘΗ. ἀνίστασ', ὦ δύστηνε· δακρύων δ' ἄλκις.
 1395 ΗΡ. οὐκ ἂν δυναίμην· ἄρθρα γὰρ πέπηγέ μου.
 ΘΗ. καὶ τοὺς σθένοντας γὰρ καθαιροῦσιν τύχαι.
 ΗΡ. φεῦ.
 αὐτοῦ γενοίμην πέτρος ἀμνημῶν κακῶν.
 ΘΗ. παῦσαι· δίδου δὲ χεῖρ' ὑπηρέτῃ φίλῳ.
 ΗΡ. ἀλλ' αἶμα μὴ σοῖς ἐξομόρξωμαι πέπλοις.
 1400 ΘΗ. ἐκμασσε, φείδου μηδέν· οὐκ ἀναίνομαι.
 ΗΡ. παίδων στερηθεὶς παῖδ' ὅπως ἔχω σ' ἐμόν.
 ΘΗ. δίδου δεξιήν σὴν χεῖρ', ὀδηγήσω δ' ἐγώ.
 ΗΡ. ζευγὸς γε φίλιον· ἄτερος δὲ δυστυχής.
 ὦ πρόσβν, τοιόνδ' ἄνδρα χρὴ κτᾶσθαι φίλον.
 1405 ΑΜ. ἡ γὰρ τεκοῦσα τόνδε πατρὸς εὐτεκνος.
 ΗΡ. Θησεῦ, πάλιν με στρέψον, ὥς ἰδῶ τέκνα.
 ΘΗ. ὥς δὴ τί φίλτρον τοῦτ' ἔχων ῥᾶϊν ἔσει;
 ΗΡ. ποθῶ, πατρός τε στέργειν προσθέσθαι θέλω.
 ΑΜ. ἰδὸν τὰδ', ὦ παῖ· τὰμὰ γὰρ σπεύδεις φίλα.
 1410 ΘΗ. οὐτω πόνων σῶν οὐκέτι μνήμην ἔχεις;

- ΗΡ. ἅπαντ' ἐλάσσω κείνα τῶνδ' ἔτλην κακά.
 ΘΗ. εἴ σ' ὀψεται τις θῆλυν ὄντ', οὐκ αἰνέσει.
 ΗΡ. ζῶ σοὶ ταπεινός; ἀλλὰ πρόσθεν οὐ δοκῶ.
 ΘΗ. ἄγαν γ'· ὁ κλεινὸς Ἡρακλῆς ποῦ κείνος ὢν;
 ΗΡ. σὺ ποῖος ἦσθα, νέρθεν ἐν κακοῖσιν ὢν; 1415
 ΘΗ. ὥς ἐς τὸ λῆμα, παντὸς ἦν ἥσων ἀνὴρ.
 ΗΡ. πῶς οὖν εἴ εἵπης ὅτι συνέσταλμαι κακοῖς;
 ΘΗ. πρόβρινε.
 ΗΡ. χαῖρ', ὦ πρέσβν.
 ΑΜ. καὶ σύ μοι, τέκνον.
 ΗΡ. θάφθ' ὥσπερ εἶπον παῖδες.
 ΑΜ. ἐμὲ δὲ τίς, τέκνον;
 ΗΡ. ἐγώ.
 ΑΜ. πότε ἐλθών;
 ΗΡ. ἤνικ' ἂν θάψῃς τέκνα. 1420
 ΑΜ. πῶς;
 ΗΡ. εἰς Ἀθήνας πέμψομαι Θηβῶν ἄπο.
 ἀλλ' ἐσκόμιζε τέκνα δυσκόμιστα γῆ.
 ἡμεῖς δ' ἀναλώσαντες αἰσχύναις δόμον,
 Θησεῖ πανώλεις ἐψόμεσθ' ἐφολκίδες.
 ὅστις δὲ πλοῦτον ἢ σθένος μᾶλλον φίλων 1425
 ἀγαθῶν πεπᾶσθαι βούλεται, κακῶς φρονεῖ.
 ΧΟ. στείχομεν οἰκτροὶ καὶ πολύνεκτοι,
 τὰ μέγιστα φίλων ὀλέσαντες.

THE HISTORY OF THE UNITED STATES
OF AMERICA
FROM THE FIRST SETTLEMENTS
TO THE PRESENT TIME
BY
JAMES OSGOOD
VOLUME I
NEW YORK
PUBLISHED BY
J. B. LIPPINCOTT & CO.
1854